

مواعظ حکیم الامت اور دینی رسائل کی اشاعت کا ایجنٹ

الامداد

لاہور
پاکستان

مدیر
خلیل احمد تھانوی

مدیر مسئول
مشرقی تھانوی

جلد ۱ شوال ۱۴۲۸ھ / جنوری ۲۰۰۷ء شمارہ ۲۹

التہذیب

(۴)

اصلاح نفس کا طریقہ

از افادات: حکیم الامت مجدد الملت حضرت مولانا محمد اشرف علی تھانوی قدس سرہ

عنوانات و حواشی: مولانا خلیل احمد تھانوی

قیمت فی پرچہ ۱۰ روپے ۰ نقد لائے ۱۰۰ روپے

ناشر
مشرق و مشرق تھانوی
مطبع: ہاشم ایڈ جاد پریس
مقام اشاعت
جامعہ العلوم الاسلامیہ ہور پاکستان

ماہنامہ
جامعہ العلوم الاسلامیہ
۲۹۱ کارن بلاک علاقہ قبلہ آباد
فون نمبر
۵۴۲۲۲۱۳-۳۳۸۰۶۰
الامداد
خبر

حضرت والاؑ نے یہ وعظ ۱۳ رمضان المبارک سنہ ۱۳۳۲ھ
کو جامع مسجد تھانہ بھون میں بیٹھ کر ۳ گھنٹے ۳۰ منٹ
”اعتماف کی حکمتیں اور فضیلتیں“ کے موضوع پر عام
لوگوں کو بیان فرمایا۔ سامعین کی تعداد تقریباً ۵۰۰ تھی۔
مولوی محمد عبداللہ گنگوہیؒ نے اسے قلم بند فرمایا

بسم اللہ الرحمن الرحیم

الحمد لله نحمده ونستعينه و نستغفره و نومن به و
نتوكل عليه ونعوذ بالله من شرور انفسنا و من سيئات
اعمالنا من يهده الله فلا مضل له و من يضلل الله فلا هادي
له و نشهد ان لا اله الا الله وحده لا شريك له و نشهد ان
سيدنا و مولانا محمداً عبده و رسوله و صلى الله تعالى
عليه و على آله واصحابه و بارك وسلم.

امابعد: فاعوذ بالله من الشيطان الرجيم بسم الله
الرحمن الرحيم. واذا عتزلتموهم و ما يعبدون الا الله
فاووا الى الكهف ينشر لكم ربكم من رحمته و هيئ لكم من
امركم مرفقا^(۱)

تمہید

میں نے اس سے پہلے تین جمعوں میں جہوپ^(۲) طور سے بیان کیا تھا کہ اللہ
تعالیٰ نے بعض حکم و مصلح کے لیے اس ماہ مبارک میں روزہ اور قیام لیل^(۳) یہ دو
عبادتیں مشروع فرمائی ہیں اور ان حکم و مصلح کو بھی مختصراً بیان کیا تھا اور یہ بات

(۱) سورۃ الکہف آیت ۱۶ ترجمہ: اور جب تم ان لوگوں سے الگ ہو گئے تو ان کے معبودوں سے بھی مگر
اللہ سے تو تم غار میں چکر بنانا، تو تم پر تمہارا رب اپنی رحمت پھیلا دے گا اور تمہارے لیے تمہارے اسی کام میں
کامیابی کا سامان درست کر دے گا (بیان القرآن ج ۶ ص ۱۱۰ (۲) پوری تفصیل (۳) تراویح

بھی بتلائی تھی کہ حقیقت ان عبادات کی مجاہدہ اور بعض امراض باطنیہ کا معالجہ ہے کہ جس میں بعض امراض کا معالجہ^(۱) میں قیام لیل کو دخل ہے۔ اور بعض میں روزہ کو دخل ہے۔ اور یہ بھی بتلایا تھا کہ وہ حکم و مصلح جب مرتب ہوتے ہیں کہ جب حقوق ان کے ادا کیے جاویں۔ اور ان حقوق کو بھی بیان کیا تھا اور تمہید میں یہ بھی بیان کیا تھا کہ ان مجاہدات کی تکمیل کے لیے اور ان پر آثار مرتب ہونے کے لیے اکثر عادت ضرورت ہوتی ہے۔ ایک خاص طریق کی اور وہ طریق خلوت^(۲) ہے۔ اور یہ بھی بیان کیا تھا کہ وہ آثار کیونکر مرتب ہوتے ہیں اور یہ بھی کہ اس خلوت کا طریقہ اور دستور العمل بھی شریعت نے مقرر فرمایا ہے جس کا لقب اصطلاح شریعت میں اعتکاف ہے۔

ایک دن کا اعتکاف بھی غنیمت ہے

اعتکاف کے سوا اور سب مضامین تو مفصلاً بیان ہو چکے۔ اب مناسب معلوم ہوتا ہے کہ اس مکمل مجاہدات کو جس کا لقب اعتکاف ہے مفصلاً بیان کر دیا جائے۔ اور ہر چند کہ ترتیب کا مقتضی یہ تھا کہ یہ مضمون اس جہد سے پہلے بیان کیا جاتا اس لیے کہ اعتکاف مضمون کا وقت ۲۰ تاریخ کی شام سے ہے اور آج ۲۱ ہے۔ لیکن اب بھی غیر مناسب نہیں ہے۔ اس لیے کہ بھی صرف ایک ہی شب گزری ہے جنہوں نے اعتکاف شروع کر دیا ہے ان کو تو عدم تقدم^(۳) بیان کا ظاہر ہے کہ مضر نہیں۔ باقی رہی یہ بات کہ آیا مفید بھی ہے سو اس حیثیت سے ان کو یہ مضمون مفید بھی ہے کہ انہوں نے یہ اعتکاف شروع کر دیا ہے لیکن اس کی

(۱) جس مرض کے علاج میں تراویح کو دخل ہے (۲) تنہائی (۳) اس بیان کو پہلے بیان نہ کرنا نقصان دہ نہیں

حقیقت سے آگاہی نہیں اس کو سن کر اس کی حقیقت منکشف^(۱) ہو کر زیادتی بصیرت حاصل ہوگی اور اس سے زیادہ خلوص ہوگا۔ اور جنہوں نے اعتکاف نہیں کیا ان کو البتہ عدم تقدم کے مضر ہونے کا احتمال^(۲) ہے لیکن مضر اس لیے نہیں کہ ان کو اگر دس دن نہیں ملے تو ایک دن کم تو مل سکتا ہے۔ بلکہ اگر حق تعالیٰ کے یہاں اگر مقبول ہو جائے تو ایک دین بھی کافی ہے۔ ہمارے حضرت حاجی صاحب فرماتے ہیں۔

بس ہے اپنا ایک بھی نادر اگر بیٹھے وہاں
گرچہ کرتے ہیں بہت سے نادر و فریاد ہم

نیز ایک تدارک اس کا یوں ہو سکتا ہے کہ کوئی عبادت غیر فریضہ اگر فوت ہو جائے اور اس پر قلق اور افسوس ہو تو حق تعالیٰ اس پر بھی اتنا ہی ثواب عطا فرمادیتے ہیں کہ جس قدر اس عبادت کے کرنے سے ملتا ہے۔ بلکہ بعض بزرگوں سے تو بعض اوقات عبادتوں کی نسبت ایسے قصے منقول ہیں کہ انہوں نے دوسروں کے تاسف اور حسرت کو اپنی عبادت پر ترجیح دی ہے۔

ولی کو ولی کا پہچان لینا ضروری نہیں

حضرت ابراہیم بن ادریس نماز سے فارغ ہو کر مسجد سے نکل رہے تھے۔ ایک شخص ملا اور اس نے پوچھا کہ جماعت ہو چکی۔ حضرت ابراہیم نے فرمایا اگر ہو چکی۔ اس نے ایک آدمی کو بھیج دیا۔ حضرت ابراہیم نے فرمایا کہ تم اپنی آہ مجھ کو دیدو اور میری جماعت کا اجر تم لیلو۔ وہ شخص عارف تھا جیسا عنقریب اس کے جواب سے معلوم ہوگا۔ لیکن ابراہیم بن ادریس نے باوجود کے کہ بڑے عارف کامل

(۱) حقیقت کھل جائیگی (۲) پہلے بیان نہ ہونا نقصان دہ ہو سکتا ہے

تھے اس شخص کو پہچانا نہیں اور یہ نہ پہچانا کوئی عجیب بات نہیں اگرچہ مشہور تو یہ ہے کہ ولی را ولی می شناسد^(۱)۔ مگر یہ کلیتہً^(۲) صحیح نہیں، ہاں ولی را نبی می شناسد^(۳)۔ یہ صحیح ہے اور وجہ اس کی یہ ہے کہ نسبتیں مختلف ہوتی ہیں ہر ایک ولی کی نسبت کا رنگ جدا ہوتا ہے۔ اس پر ایک اور حکایت یاد آگئی۔

حضرت خضر علیہ السلام فرماتے ہیں کہ میں سمجھتا تھا کہ میں سب اولیاء اللہ کو پہچانتا ہوں لیکن ایک مرتبہ ایک مجمع تھا وہاں حدیثوں کا تذکرہ ہو رہا تھا اور وہاں ایک شخص علیحدہ نماز پڑھتا تھا میں نے اس سے کہا کہ بھائی تم اس مجمع میں کیوں شریک نہیں ہوتے وہ شخص صاحب حال تھے۔ انہوں نے جو جواب دیا وہ گویا بظاہر قواعد شرعیہ پر منطبق^(۴)۔ نہیں ہوتا مگر واقع میں خلافت نہیں۔ جواب یہ دیا کہ بتلو یہ لوگ کس سے روایت حدیث کی بیان کرتے ہیں حضرت خضر علیہ السلام نے فرمایا سفیان اور اوزاعی^(۵)۔ وغیرہما سے کہا کہ جو خود اللہ تعالیٰ سے حدیث بیان کرے اس کو کیا ضرورت ہے کہ سفیان اور اوزاعی سے بیان کرے۔ خضر علیہ السلام نے فرمایا کہ اس کی دلیل کیا ہے کہ تم ایسے ہو۔ کہا کہ دلیل اس کی یہ ہے کہ میں تم کو پہچانتا ہوں اور تم مجھ کو نہیں پہچانتے، تم خضر ہو اور تم تو بتلو کہ میں کون ہوں۔ خضر علیہ السلام فرماتے ہیں کہ اس رور مجھ کو معلوم ہوا کہ بعض اہل ولایت کو میں بھی نہیں پہچانتا، سچ ہے۔ اولیائی تحت قبائی لا یعرفہم سوائے^(۶)۔ ایسے حضرات سے ارشاد اور متقین بھی بہت کم ہوتا ہے مگر ان کو اس کی کچھ پرواہ نہیں ہوتی، کہ ہم سے کسی کو نفع نہیں۔ حضرت احمد جامؑ اسی مضمون کو بیان فرماتے ہیں۔

(۱) ولی کو ولی پہچانتا ہے (۲) یہ اصول (۳) ہاں ولی کو نبی پہچانتا ہے (۴) شرعی قاعدوں پر پورا نہیں اتر
(۵) محدثین کے اسماء گرامی ہیں (۶) اولیاء اللہ میری چادر تلے ہیں ان کو میرے سوا کوئی نہیں پہچانتا

احمد تو عاشقی بمشیت تراچہ کار

دیوانہ باش سلسلہ شد شد نشد نشد

(اے احمد تو عاشق ہے تجھ کو بزرگی جتکانے سے کیا کام ہے تو دیوانہ رہ زنجیر خواہ
ہو یا نہ ہو)

اور اس جواب کا واقع میں خلاف قواعد نہ ہونا اس طرح سے ہے کہ وہ حدیثیں
مصلحین ضروریہ کی نہ ہوں گی یا ان کو پہلے سے معلوم ہوں گی اور جس حالت میں وہ
مشغول تھے وہ محکم وقت ضروری ہوگا۔ اس ضروری کو حدیث من اللہ سے تعبیر
فرما کر یہ جواب دیا۔ غرض حضرت ابراہیم بن ادبم اتنے بڑے تو عارف کامل لیکن
اس شخص کو نہ پہچانا۔

اسی طرح حضرت سلطان نظام الدین اولیا قدس سرہ کا ایک مسجد میں جو کہ
ایک ویرانہ میں تھی گزر ہوا۔ منتظر تھے کہ کوئی آجاوے تو جماعت سے نماز پڑھ
لیں لیکن وہاں ویرانہ تھا اس لیے امید نہ تھی کہ کوئی یہاں آئے گا مگر اللہ تعالیٰ اپنے
خاص بندوں کی مراد پوری کرتے ہیں۔ میدد یزداں مراد مستفی (۱)۔ اس پر ایک
حکایت اور یاد آگئی۔ ایک بزرگ تھے جماعت کے بڑے پابند تھے۔ سفر میں
حضر (۲) میں کبھی ان کی جماعت فوت نہ ہوتی تھی۔ اور اگر سفر کرتے تھے تو ایسی
طرح کرتے تھے کہ نماز کے وقت کسی مسجد میں جا پہنچیں۔ ایک مرتبہ سفر میں تھے
اتفاقاً اس روز نماز کا وقت راستہ میں آگیا۔ گاڑی بان بندو تھا۔ اللہ تعالیٰ سے دعا کی
کہ اے اللہ آج میری جماعت فوت ہوتی ہے غیب سے کوئی سبب میری
جماعت کا کر دینیے ورنہ مجھ کو سخت قلق (۳) ہوگا، کہ مجھ سے برداشت نہ ہو سکے گا۔
اللہ تعالیٰ تو اپنے نیک بندوں کی مراد پوری فرماتے ہیں، گاڑی بان آیا اور عرض کیا

(۱) اللہ تعالیٰ مستفیوں کی مراد پوری کر دیتا ہے (۲) سفر میں اور عدم سفر میں (۳) رنج

کہ حضرت مجھے مسلمان کر لیجیے۔ فرمایا تو کیوں مسلمان ہوتا ہے؟ کہا، کہ دفعۃً میرے جی میں آگیا ان بزرگ نے اس کو غسل دلایا اور کلمہ شہادت پڑھایا اور کہا کہ آؤ میرے برابر میں کھڑے ہو کر نماز پڑھو۔

الحاصل حضرت سلطان جی کو بھی آرزو ہوئی کہ جماعت سے نماز پڑھوں، اتفاق سے ایک لکڑہارا موٹے جھوٹے کپڑے پہنے ہوئے مسجد میں آیا اور السلام علیکم کہا، سلطان جی نے کہا میاں وضو کر لو کھینے کا اسے نظام الدین کیا مسلمان بھی بے وضو رہا کرتا ہے الوضوء سلاح المومن^(۱)۔ یہ تو مسلمان کی اوٹی بات ہے کہ ہا وضو رہے۔ حضرت بہت حیران ہوئے کہ یہ کون ہے کہ مجھ کو جانتا ہے اور میں نہیں جانتا۔ حضرت نے نظر بصیرت^(۲) سے جو دیکھا تو معلوم ہوا کہ بڑا صاحب مقام شخص ہے۔ پس یہ ضروری نہیں کہ ولی کو ولی ضرور پہچانے۔ اسی طرح حضرت ابراہیم بن ادبم نے اس آہ کرنے والے کو نہ پہچانا اس نے جواب دیا کہ میاں جاؤ کسی اور کو بھکانا میں ایسا مبادلہ^(۳) نہیں کیا کرتا۔ لیکن اس سے کوئی یہ نہ سمجھے کہ حقیقت میں مبادلہ مقصود تنہا یا مبادلہ کرنے سے مبادلہ ہو جاتا بلکہ مقصود اس کھنے سے اس کی اس حالت کے شرف^(۴) کا اظہار تنہا اس لیے مقصود تمام اعمال ہے اپنے اور اپنے اعمال پر سے نظر کے اٹھ جانے کا اور اپنا فقر اور عجز کا پیش نظر ہو جانا ہے، تو اس شخص کو اس وقت یہ صفت حاصل تھی اس لیے اس کی تنہا کی۔

(۱) وضو مسلمان کا بتیار ہے (۲) دل کی آنکھوں (۳) میں اس طرح اعمال کا تبادلو نہیں کرتا (۴) مقصد اس حالت تہمت کے عمدہ ہونے کو ظاہر کرنا تھا

زندہ کو بھی ثواب بخشا جاسکتا ہے

لیکن یہ ہو سکتا ہے اور ہر شخص کو اختیار ہے کہ اپنے عمل کا ثواب مردہ کو یا زندہ کو دیدے جس طرح مردہ کو ثواب پہنچتا ہے اسی طرح زندہ کو بھی پہنچ جاتا ہے، اور اس کی دلیل یہ ہے کہ حدیث شریف میں قصہ وارد ہوا ہے۔ کہ حضرت ابو ہریرہؓ کے پاس چند شخص مقام ابد کے آئے۔ حضرت ابو ہریرہؓ نے پوچھا کہ تمہارے یہاں ایک مسجد عشاء ہے کوئی ایسا ہے جو وہاں جا کر دو رکعت پڑھے اور یوں کندے ہذہ لابی ہریرہ یعنی یہ دو رکعتیں ابو ہریرہؓ کے لیے ہیں اور ظاہر ہے کہ صحابی کا غیر مدرک بالقیاس قول حکماء مرفوع ہوتا ہے "۔ پس حضرت ابو ہریرہؓ کا یہ فرمان مرفوع حدیث کے حکم میں ہے پس زندہ کو ثواب مل جاتا ہے۔ القصہ اس شخص نے حضرت ابراہیم بن ابیہم سے کہا کہ میاں جاؤ کسی بیوقوف کو بھگانا میری آہ کا وہ ثواب ہے کہ میں تمام جہاں کے عوض میں بھی نہ بدلوں۔ مگر یاد رکھو وہ عارف تھا اس کو اپنی آہ کا ثواب مکشوف ہوا ہو گا اس لیے کوئی ذہین آدمی یہ استنباط نہ کرے کہ یہ تو بہت سہل نسخہ بتلادیا بس نماز روزہ کی جگہ آہ ہی کر لیا کریں گے اس لیے کہ یہ تو اس شخص کا حال تھا کہ باوجود کوشش کے کے ٹیک عمل اس سے فوت ہو گیا ہو۔ بہر حال اگر ایک دن فوت ہو گیا ہے تو اعتصاف کی فضیلت سن کر جس شخص کو ایک دن کے فوت ہونے پر حسرت ہوگی اس کا تدارک اس طور سے ہو جاوے گا پس یہ مضمون دونوں فریق کے لیے نافع ہے۔

(۱) جب کوئی صحابی کوئی ایسی بات بیان کرے کہ جو کسی حکم شرعی پر قیاس نہ کھائے تو صحابی کا یہ قول حدیث مرفوع کے حکم میں ہوتا ہے گویا یہ حضور کا ارشاد ہو گا جو اس نے سنا ہو گا لیکن بغیر آپ کا نام لیے ذکر کر دیا اس پر صحابہ کے بارے میں ارشاد ہے الصالحات لکم صدق

اسلام کی حقیقت کی دلیل

اب مقصود شروع ہوتا ہے۔ اعتکاف کی حقیقت تو میری تقریر سابق سے معلوم ہو گئی ہوگی کہ حقیقت اس کی خلوت^(۱) ہے۔ لیکن مطلق خلوت نہیں ہے بلکہ خاص خاص حکمتوں اور خاص خاص قیود و شروط کے ساتھ یہی امتیاز ہے^(۲) اس کو حکماء و جوگیہ کی خلوتوں سے، یہ اعمال ان کے یہاں بھی پاسے جاتے ہیں لیکن ہمارے یہاں مکمل نہیں اور ان کے یہاں ناتمام اور غیر مکمل ہیں۔ چنانچہ پہلے اس مضمون کو بھی بیان کیا گیا ہے جس طور سے یہاں مقرر کیا گیا ہے حکماء کا ذہن وہاں کیسے پہنچ سکتا ہے میرے چھوٹے بھائی نے ایک لمحہ کو خوب جواب دیا تھا، اس نے کہا تھا کہ ہمارا دین معقول ہے۔ اس کے سب مسائل عقل کے موافق سمجھ میں آتے ہیں اور ہمارے مذہب کے بہت سے مسائل عقل سے سمجھ میں نہیں آتے۔ بھائی نے کہا یہی دلیل ہے اس بات کی کہ ہمارا مذہب سچا ہے جبکہ ہمارے نوکروں کو ہمارے خانگی اسرار تک رسائی نہیں^(۳)۔ اور ان کی عقل میں نہیں آتے حالانکہ ان کو ہم سے نسبت ہے کہ وہ اور ہم حقیقت واحدہ^(۴) میں شریک ہیں تو بندہ اللہ تعالیٰ کے احکام کے اسرار پر کیسے مطلع ہو سکتا ہے^(۵)۔ آسمانی اور الہی مذہب کی علامت ہی یہ ہے کہ اس کی کوئی بات تو سمجھ میں آوے اور کوئی نہ آوے اور اگر ہر بات سمجھ میں آ جاوے تو معلوم ہوتا ہے کہ ہمارے جیسے آدمیوں کا بنایا ہوا ہے کہ ان کے اسرار تک^(۶) ہماری رسائی بھی ہو سکتی

(۱) تنہائی (۲) بلکہ ایسی تنہائی ہے کہ جس میں ہمتی حکمتیں ہیں جیسے ملائکہ کی معیت نیک لوگوں کی صحبت اور اللہ کے گھر میں قیام و طہرہ اور بہت سی شرطیں ہیں جیسے ایسی سمجھ میں اعتکاف کرنا جس میں جماعت ہوتی ہو مسنون اعتکاف کیلئے رمضان کا عشرہ اخیرہ میں ہونا و طہرہ۔ (۳) ہمارے نوکر ہماری گھریلوں پر راز کی باتیں نہیں جانی سکتے (۴) جبکہ ان کی اور ہماری حقیقت ایک ہی ہے یعنی وہ بھی انسان ہم بھی انسان (۵) جبکہ بندہ اور اللہ کی حقیقت میں کوئی مناسبت ہی نہیں (۶) ان کی حکمتوں تک ہمارا ذہن بھی پہنچ سکتا ہے۔

ہے۔ پس اللہ تعالیٰ کی وضع^(۱) کی برابری کسی حکیم و فلسفی کی وضع کیسے کر سکتی ہے۔

خلوت میں یکسوئی کی وجہ

غرض وہ لوگ بھی مجاہدات کی اعانت کے لیے خلوت اختیار کیا کرتے تھے اور حکمت اس میں یہ ہے کہ خلوت میں جمعیت اور یکسوئی ہوتی ہے اور اسی پر مدار ہے تمام مجاہدات کے ثمرات^(۲) کا اور خلوت میں یکسوئی اس لیے ہوتی ہے کہ پریشانی قلب^(۳) کے اسباب مختلف ہیں۔ بعض آفاقی ہیں بعض انفسی^(۴) یا یوں کہو کہ بعض خارجی ہیں بعض داخلی یعنی بعض اسباب تو ایسے ہیں کہ اس شخص کے اندر وہ نہیں ہیں بلکہ خارج سے اس کو لاحق ہوتے ہیں اور بعض اسباب ایسے ہیں کہ خود اس کے نفس کے اندر ہیں لیکن منشاء ان کا بھی کوئی امر خارجی^(۵) ہی ہے اور خلوت میں سب قطع^(۶) ہو جاتے ہیں۔ اور جو نفس میں باقی بھی رہتے ہیں وہ بھی خارج ہی سے حاصل شدہ ہوتے ہیں^(۷)۔ دیکھیے مجمع میں جب آدمی ہے تو ہر قسم کی صورتیں اس کو نظر آتی ہیں اور ہر قسم کی باتیں سننے میں آتی ہیں کوئی ناگوار بات معلوم ہوتی اور کوئی گوارا ہوتی ہے۔ بعض اوقات سخت سخت پریشانیاں لاحق ہوتی ہیں اور خلوت میں یہ سب کم ہو جاتے ہیں اسی واسطے حضرت شیخ فرماتے ہیں۔

بزرگے دیدم اندر کھارے قناعت کردار دنیا بغارے

(۱) اللہ تعالیٰ کے متعین کردہ احکام کے برابر کسی فلسفی کے احکام کیسے ہو سکتے ہیں (۲) تمام مجاہدات کا نتیجہ اسی پر مرتب ہوتا ہے (۳) دل (۴) دل کی پریشانی کسی جسم کے اندرونی اسباب سے ہوتی ہے کسی بیرونی (۵) بیرونی (۶) سب ختم ہو جاتے ہیں (۷) باہر ہی سے حاصل ہوتے ہیں۔

(میں نے ایک بزرگ کو دیکھا کہ ایک پہاڑ کے غار میں دنیا سے قناعت کیے ہوئے بیٹھے تھے)

چرا گفتم بشیر اندر نیائی کہ بارے بندے از دل برکشائی
(میں نے پوچھا کہ آپ شہر میں کیوں نہیں آتے تاکہ دل کی گرہ ایک بار کھلے)
بگفت آنجا پر رویاں لغزند چو گل بسیار شد پیلاں بلغزند
(اس نے کہا کہ وہاں بڑے خوبصورت پری رو ہیں، اور ظاہر میں گل پھول جہاں زیادہ ہو جائیں وہاں ہاتھی بھی لغزش کرتے ہیں)

بڑی بڑی آفتیں اور بڑے بڑے واقعات مجمع میں بیٹھنے سے پیش آجاتے ہیں تو پریشانی کے تمام اسباب خارج ہی سے آتے ہیں باقی رہی یہ بات کہ کوئی گھمے کہ خلوت میں بھی تو پریشانی ہوتی ہے اس لیے کہ ذہن میں حسینوں کی مشاغل صورتیں ہیں یا کسی اور شے کی صورت ہے وہ قلب^(۱) کو پریشان کرتی ہے بات یہ ہے کہ وہ صورتیں بھی خارج ہی سے آتی ہیں اس لیے کہ ان حسینوں کو دیکھا ہے اس لیے پریشانی ہوتی ہے اور اگر خلوت میں رہتا اور نہ دیکھتا تو ہرگز پریشانی نہ ہوتی پس خلوت میں بیٹھ کر جو صورتیں پریشان کرتی ہیں وہ ہمیشہ ذہن میں ہونے کے پریشان کن نہیں ہیں بلکہ ہمیشہ اس کے کہ انہا مستفادۃ عن الخارج باعث تشمت^(۲) ہوتی ہیں ورنہ اگر بغیر کسی کو دیکھے ہوئے خود ذہن کسی حسین کی صورت تراشے تو ہم دعویٰ کرتے ہیں کہ خواہ احسن سے احسن صورت کا اختراع کرے^(۳) ہرگز وہ قلب^(۴) کو پریشان نہ کرے گی، پس یہ آفت لگائی ہوئی صورت خارجیہ ہی کی ہے پس پریشانی باطنی ہمیشہ سبب ظاہری کا سبب

(۱) دل (۲) اس حیثیت سے باعث پریشان ہیں کہ وہ باہری سے ذہن میں آتی ہیں (۳) اچھی سے اچھی صورت گھڑ لے (۴) دل کو ہرگز پریشان نہیں کر سکتی۔

ہوتی ہے اور خلوت میں چونکہ وہ اسباب منقطع ہو جاتے ہیں اس لیے وہی ذخیرہ رہ جاتا ہے جو پہلے سے قلب میں ہوتا ہے، آئندہ کو آمدنی بند ہو جاتی ہے اور رفتہ رفتہ وہ بقیہ بھی نکل جاتا ہے۔

حسن پرستی سے نجات کی صورت

چنانچہ جس وقت خلوت میں بیٹھا ہوا یہ کسی صورت کو سوچ رہا تھا تو اس وقت اس کا تصور ضعیف^(۱) تھا اگر عین تصور کے وقت وہی حسین وہاں گزر جائے تو ایک بجلی سی دل پر گرے گی اور وہ پریشانی اور زیادہ ترقی پذیر ہوگی۔ اور اگر اس سے بھاگے اور اپنے پاس نہ آنے دے قصد خیال کو نہ لائے اور اگر خیال خود آوے تو فوراً دوسرے خیال کو غالب کر دے تو چند روز اس پر عمل کرنے سے وہ خیال خود ضعیف ہو کر قلب سے نکل جائے گا اور پریشانی جاتی رہے گی یہ جو لوگ مدتوں پریشان رہتے ہیں اپنے ہاتھوں رہتے ہیں ورنہ وہ صورت تو خود بخود زائل ہو جاتی ہے خود بیٹھ کر سوچتے ہیں اور اس سے مزے لیتے ہیں اور ملنا بولنا دیکھنا یہ چھوڑتے نہیں اس لیے یہ بلا اور زیادہ لازم ہو جاتی ہے شیخ نے جو بوستاں میں باب عشق میں لکھا ہے اس کی نسبت وہ لکھتے ہیں۔

باب سوم عشق است ہستی و شور نہ عشق کہ بر خود نہ بند نہ بر نور
یعنی تیسرا باب عشق حقیقی کے بیان میں ہے وہ عشق مراد نہیں جس کو زبردستی اپنے اوپر لپیٹ لیں، اس سے خود معلوم ہو گیا کہ عشق مجازی کو لوگ اپنے ہاتھوں اپنے اوپر لڑاتے ہیں خود بخود نہیں ہوتا اور جو بلا قصد بھی ہو جاتا ہے تو اس کو اسی حد تک قائم رکھ کر اس کے دفع^(۲) کرنے کی فکر نہیں کرتے بلکہ محبوب

کے ملنے اور بولنے اور دیکھنے کی تمنائیں کرتے ہیں ایسے ہی عشق کی نسبت کوئی حکیم فرماتے ہیں۔

ایں نہ عشق است اینکہ در مردم بود

ایں فساد از خوردن گندم بود

(یہ عشق جو آدمیوں میں پایا جاتا ہے یہ عشق نہیں بلکہ دراصل گندم کھانے کا فساد ہے)
اگر دفع کرنا چاہتے تو دفع ہو سکتا تھا۔

گناہوں میں لذت کی حقیقت

اس کی ایسی مثال ہے جیسے تمباکو کہ ایک مرتبہ بھایا طبیعت پریشان ہوئی سر چکرایا بے ہوش ہو گئے۔ اب مناسب یہ تھا کہ پھر اس کے پاس نہ جاتے لیکن پھر کھاتے ہیں حتیٰ کہ رفتہ رفتہ ایسی عادت ہو جاتی ہے کہ پھر چھوٹی نہیں اسی طرح افیون اور شراب کی عادت ہے۔ بعض کو جوئے کھانے میں مزہ آتا ہے کہ بغیر جوئے لگے ان کی تسلی نہیں ہوتی۔ ایسے لوگ مضائقہ طلب کھلاتے ہیں اپنا اپنا مزہ ہے کسی کو کہیں مزہ آتا ہے کسی کو کہیں میں، ہم تو اس کو بے حسی سے تعبیر کریں گے جیسے ایک غیر ملکی گنوار ہندوستان کی سیر کے لیے آیا۔ ایک حلوائی کی دوکان پر پہنچا اور بغیر اجازت کھانا شروع کیا حلوائی نے پولیس کو اطلاع کی پولیس والوں نے یہ سزا تجویز کی کہ اس کا منہ کالا کر کے اور گدھے پر سوار کر کے اس کو تمام شہر میں گھمایا جاوے اور چمچے چمچے لڑکے تالیاں بجاویں، چنانچہ ایسا ہی کیا گیا جب یہ اپنے ملک پہنچے تو اہل وطن نے پوچھا آغا ہندوستان رفتہ ہووی چہ طور یافتی^(۱) کہ ہندوستان خوب ملک است حلوہ خوردن مفت است سواری خر مفت

(۱) اے دوست آپ ہندوستان گئے تھے آپ نے کیا پایا

است فوج طفلان مفت است دم دم مفت است ہندوستان خوب ملک ہے^(۱) تو جیسے ان آغا صاحب کو اپنی رسوائی اور بے آبروئی کی حس نہیں ہوئی اسی طرح لوگوں کو معاصی میں مزہ آتا ہے اور جو اس میں کدورت اور پریشانی ہے اس کا ادراک نہیں ہوتا۔

عشق مجازی کا وبال

بہر حال اس عشق مجازی میں یہ صفت ہے کہ یہ سر بیچ الزوال^(۲) ہوتا ہے بشرطیکہ کوئی مقوی^(۳) اس کو نہ پہنچے اس کی ایسی مثال ہے جیسے سلیٹ پر لکھا ہوا ہوتا ہے کہ خود بخود مٹ جاتا ہے اسی طرح ذہن میں جو صورت آجاتی ہے اگر اس کو جھایا نہ جاوے تو وہ خود بخود مٹ^(۴) ہو جاوے گی ہاں اگر چاقو سے سلیٹ پر حرف لکھ دیے تو ان کو زائل ہونا واقعی مشکل ہے اسی طرح اگر مراقبہ کر کر کے اس صورت کو جمایا جاوے تو اس کا زوال مشکل ہے بلکہ نہیں نکلتی حتیٰ کہ مرنے کے وقت بھی نہیں جاتی۔ ایک شخص کسی مرد پر عاشق تھا اور وہ اس سے ملتا نہیں تھا رنج فراق میں گھل گھل کر مرنے کے قریب ہو گیا اور مایوسی کی نوبت پہنچ گئی۔ اور نزع کا وقت آگیا کسی نے جا کر اس کو خبر کی کہ ظالم اس کی یہ کیفیت ہے ذرا چل کر اس کو دیکھ تو لے، اس کو خیال آگیا چنانچہ مٹنے کے لیے چلا اس کو کسی نے دور کر خبر کی کہ تمہارا محبوب آ رہا ہے۔ یا تو یہ حالت تھی کہ مرد رہا تھا اور دم توڑ رہا تھا اور یا ایسی طاقت آئی کہ اٹھ بیٹھا اور اس لڑکے کا تھوڑی دور چل کر خیال بدل گیا اور بکھا کہ میں

(۱) بولے کہ ہندوستان بہترین ملک ہے جہاں کھانے کو مفت ملتا ہے گدھے کی سواری مفت ہے بہوں کی فوج مفت ملتی ہے دھماکہ مفت ہے ہندوستان بہترین ملک ہے (۲) جلدی زائل ہونے والا (۳) بشرطیکہ اس کو طاقت دینے والی کوئی چیز نہ پہنچے (۴) مٹ جاتا ہے۔

تو بدنام ہونا نہیں چاہتا یہ کچھ کرواپس ہو گیا۔ عاشق کو اس کی خبر پہنچی سنتے ہی فوراً گر گیا اور جاکنی^(۱) شروع ہو گئی۔ لوگوں نے کہا کہ تو کچھ پڑھ لے۔ بجائے کلمہ کے یہ شعر پڑھا۔

رضا کا اٹھ ہی الے فواد ی من رحمۃ الخالق الجلیل

یعنی اے محبوب تیری رضا مندی میرے دل کو خالق جلیل کی رحمت سے زیادہ مرغوب ہے اور اسی پر دم نکل گیا۔ انا اللہ وانا الیہ راجعون۔ کعبہ نے ایمان بھی کھویا اور محبوب بھی نہ ملا۔ حضرت یہ بڑی آفت کی پڑی ہے، قلب میں جب رنج جاتی ہے تو اس سے جو کچھ بھی آفتیں آویں کم ہیں۔ اور وجہ اس کی یہ ہے کہ حق تعالیٰ کو غیرت آتی ہے کہ میرا چاہنے والا میرا پیدا کیا ہو اور دوسرے کی طرف مائل ہو اس لیے سب نعمتیں سلب ہو جاتی ہیں حتیٰ کہ بعض اوقات کفر پر خاتمہ ہوتا ہے جیسے اس شخص کی کیفیت ہوئی۔

عشق مجازی سے نجات کی صورتیں

کانپور میں ایک بزرگ تھے وہ بیان کرتے تھے کہ میں جوانی کی عمر میں لکھنؤ میں ایک مرتبہ ناچ میں چلا گیا وہاں ایک بازاری عورت پر جو نظر پڑی بس دل ہاتھ سے نکل گیا اور اس قدر فریفتگی کا غلبہ ہوا کہ بیوی بچوں کو چھوڑا اس کے پیچھے ہو لیے اور میں ایک بزرگ کی خدمت میں بھی جایا کرتا تھا۔ صاحبو! بزرگوں سے علاوہ قطع نہ کرو ان کو لگے پٹے رمو یہ عجیب کیما ہے۔ بعض لوگ کہتے ہیں کہ بزرگوں کے پاس جانے سے لگتا ہے ان سے کوئی پوچھے کہ ڈر کس بات کا لگتا ہے وہ کسی کو مارتے ہیں یا بھیڑے پھاڑ کھاویں گے بیش بریں نیست^(۲) کہ تمہاری یہ تمیزی پر برا بھلا

(۱) نزع کی کیفیت (۲) اس سے رازد کچھ نہیں کہ

کہہ لیں گے۔ اس سے معلوم ہوتا ہے کہ تم اپنے کو بڑا اور شاندار جانتے ہو۔ میاں ہماری تمہاری شان ہی کیا ہے عقیدت اور محبت کی بات تو یہ ہے کہ جو کچھ وہ کہیں سب گوارا کرے، بلکہ اگر مار بھی بیٹھیں اس کو بھی جھیل جاوے۔ ڈرے گا ہمیشہ وہ شخص جو اپنے کو شاندار سمجھتا ہوگا اور یہی سم قاتل ہے، اور جو ساری باتوں پر آمادہ ہو اس کو کس بات کا ڈر ہوگا۔ نہ ڈرے نہ شرمائے ایسی ہی شرم کی نسبت کسی نے کہا ہے، جس نے کی شرم اس کے پھوٹے کرم، غرض ان کو چھوڑ مت، الحاصل اس شخص کی خوبی یہ تھی کہ اس روز بھی ان بزرگ کی خدمت میں حاضر ہوا اور بار بار چاہتا تھا کہ اپنا دکھ ان سے کہوں لیکن زبان نہ اٹھتی تھی ان بزرگ کو اس کا انکشاف ہوا انہوں نے خود فرمایا کہ ہماری طرف متوجہ ہو جاؤ۔ چنانچہ وہ متوجہ ہو گیا پہلے یہ معلوم ہوتا تھا کہ اس بازاری عورت کا پتلا میرے اندر اتر گیا ہے اس کے بعد یہ معلوم ہوا کہ ان بزرگ نے اس کا سر کاٹ کر اور نکال کر پھینک دیا اس کے بعد ہاتھ پھینک دیے اسی طرح اس کا ایک ایک جزو نکال دیا اور قلب بالکل آئینہ کی طرح ہو گیا یہ بھی ایک تدبیر اس مرض کے زوال کی ہے اس کے علاوہ اور تدبیریں بھی ہیں۔

عشق مجازی سے نجات کی آسان ترکیب

ذکر اللہ کی کثرت بھی نہایت بہتر تدبیر ہے اور میں تو اس کی بہت آسان تدبیر یہ بتلایا کرتا ہوں کہ اگر ذکر نہ ہو سکے تو یوں کرو کہ جس طرح اس حسین کو دیکھا ہے ایسے ہی کسی بہت برے بد شکل کو بھی دیکھو اور اس کا تصور کرو انشاء اللہ تعالیٰ جاتا رہے، اور راز اس میں یہ ہے کہ یہ فلسفی مسئلہ ہے کہ جب آدمی ایک خیال

قلب میں جمالیاتا ہے تو وہ خیال ماضی کا دفع^(۱) ہو جاتا ہے۔ باقی رہی یہ بات کہ ماضی اگر گیا تو مستقبل آیا۔ فائدہ کیا ہوا۔ بات یہ ہے کہ وہ مستقبل چونکہ کسی حسین کا تصور نہیں ہے۔ بلکہ بد شکل کا ہے اور بطریق معالجہ ہے اس لیے وہ تصور راسخ نہ ہو گا دوسرے کو دفع^(۲) کر کے خود بھی دفع ہو جائے گا۔

تصور شیخ کی حکمت

اور یہی حکمت ہے تصور شیخ میں کہ اس سے اور خیالات زائل ہو جاتے ہیں اس لیے کہ شیخ محبوب ہوتا ہے اور محبوب کی شکل کا تصور بھی آسان ہوتا ہے۔

وساوس کا علل تصور امر دیا مرآۃ سے کرانا غلطی ہے

بعض لوگ لڑکوں اور عورتوں کے تصور سے خطرات کا علل کرتے ہیں، یہ سخت غلطی اور دھوکہ ہے یہ تو مرض کو اور بڑھانا ہے اور وجہ اس دھوکہ کی یہ ہوتی ہے کہ حسن پرستی میں ان لوگوں کو ایک مزہ آتا ہے اور جب وہ کوئی طاعت کرتے ہیں مثلاً نماز پڑھتے ہیں تو اس حالت میں بھی ایک لطف آتا ہے تو سمجھتے ہیں کہ نماز میں ہم کو مزہ آ رہا ہے، حالانکہ وہ نماز کی خلوت^(۳) نہیں ہے وہ اس حسن پرستی کی طبعی لذت ہے۔ ایک شخص کہنے لگے کہ ایک روز ایک طوائف کا رہی تھی اسی حالت میں نماز کا وقت آ گیا اس روز نماز میں ایسا مزہ آیا ہے کہ کبھی نہ آیا تھا بہت حضور قلب میسر ہوا۔ تو یہ حضور قلب^(۴) نہیں حضور کلب^(۵) ہے بلکہ حضور کلبہ^(۶) جس نماز میں کتیا کا تصور ہو وہ کیا نماز ہوئی۔

(۱) پیچھے خیال کو دور کرنے کا ذریعہ ہوتا ہے (۲) دور کر کے (۳) سناں (۴) دل حاضر ہونا (۵) کتنا حاضر ہونا (۶) بلکہ کتیا حاضر ہے۔ طوائف کی نسبت سے اس کو کلبہ کہا۔

کتیا پر ایک حکایت یاد آئی۔ ہم سب معلقہ^(۱) پڑھتے تھے اس میں شعر ہے
 لخلولة اطلاله ببرقة ثھمد۔ جب اس کا امتحان ہوا تو ہماری جماعت
 میں سے ایک طالب علم نے اس کا یہ ترجمہ کیا، کتیا کے لیے مقام شہد میں نشان
 وار ہیں۔ استاد نے تعجب سے اس ترجمہ کی وجہ پوچھی تو آپ نے فرمایا کہ خولہ نیچے
 مٹی^(۲) نے یہ لکھ دیا تھا امراہ من بنی کلب^(۳) بجلے مانس نے بنی کلب سے
 کتے کی اولاد بہر حال کتا ہو یا کتیا ہو نہ نماز کے اندر اور نہ خارج میں کسی طرح تصور نہ
 کرے بعض لوگ مردوں کے گھورنے کو قرب الہی میں موثر سمجھتے ہیں استغفر اللہ یہی
 لوگ میں جنہوں نے طریق کو بدنام کیا ہے، شہوت پرستی کا نام قرب رکھا ہے۔
 بعض لوگ گھورنے والوں کا علاج بھی کر دیتے ہیں۔ حضرت مولانا فر نظامی بڑے
 حسین و جمیل نوجوان تھے اور ابتداء ہی سے حق تعالیٰ نے دولت نسبت باطنی سے
 ان کو مشرف فرمایا تھا، دہلی میں تشریف لائے غل جگ گیا کہ بڑا حسین لڑکا آیا ہے
 بہت سے شہدے گھورنے کے لے آئے۔ مولانا جامع مسجد سے نماز پڑھ کر اتر
 رہے تھے کہ ایک جماعت کی جماعت سامنے آئی۔
 حضرت کو مشکف ہوا کہ گھورنے آئے ہیں۔ ایک نظر اٹھا کر دیکھا سب گر
 گئے فرمانے لگے آؤ گھورتے کیوں نہیں۔

مرد کا حسن دارٹھی سے ہے

سب سے زیادہ خد اوندی قلعہ اس سے بچاؤ کا دارٹھی ہے کہ جب دارٹھی نکل

(۱) کتاب کا نام ہے (۲) ماشیہ لکھنے والے نے (۳) بنی کلب کی عورتوں میں سے ایک عورت

آتی ہے سب آفتوں سے حفاظت ہو جاتی ہے لیکن ہمارے نوجوان اس قلعہ کو بھی ڈھاتے ہیں یعنی دارحی کا صفایا کراتے ہیں اول اول تو اس لیے منڈاتے ہیں کہ حسن محفوظ رہے اور پھر عادت ہو جاتی ہے اگر کوئی ناصح نصیحت کرتا ہے تو کہتے ہیں۔

عمر تو ساری کٹی عشق بتاں میں مومن
آخری وقت میں کیا خاک مسلمان ہوں گے

اور بعض اہل یورپ کی تقلید کرتے ہیں۔ سنا ہے کہ انگلستان میں ڈارحی رکھنے کے متعلق گفتگو ہو رہی تھی اگر دارحی کار رکھنا طے ہوا تو اسے فیشن پرستوں کو بھی اس وقت رکھنا پڑیگی، لیکن افسوس اس بات کا ہوگا کہ خدا اور رسول ﷺ کے کہنے سے تو نہ رکھی ہاں غیر قوموں کی تقلید سے رکھو گے۔ غرض یہ ایک خداوندی قلعہ ہے اور نیز حسن کی حفاظت منڈانے میں نہیں ہے بلکہ مرد کا حسن تو دارحی سے ہے۔ الغرض اس قسم کی آفتیں مجمع میں پیش آ جاتی ہیں۔ بہر حال جو سبب ہی قلب کا پریشان کرنے والا ہے اس کا مرجع خارج ہے خلوت کے اندر ان سب آفتوں سے حفاظت رہتی ہے جو پھیلی پریشانی ہے وہ کمزور ہو کر چند روز میں خود جاتی رہے گی اور آئندہ کو کوئی سبب پریشانی کا نہیں ہے اس لیے قلب بالکل صاف ہو کر آئینہ کی طرح ہو جائے گا اور اس میں استعداد پیدا ہوگی۔

فیوض باطنیہ کے حصول کا طریقہ
اور چشم بند و گوش بند کے معنی

فیوض باطنیہ کے حاصل کرنے کی نسبت مولانا فرماتے ہیں۔

قعر چہ بگزید بر کہ عاقلست زانکہ در خلوت صخابائے دست

(جو عقلمند ہے وہ گھبرائی کیوں اختیار کرتا ہے اس لیے کہ خلوت میں قلب کی صفائی حاصل ہوتی ہے) یہ صورت ہے خلوت کے معین ہونے کی مولانا دوسرے مقام پر فرماتے ہیں۔

چشم بند و لب بیند و گوش بند گرنہ بینی نور حق بر ما بند
(اپنی آنکھیں بند کر لو منہ سی لو اور کان بند کر لو اور پھر بھی اگر اللہ تعالیٰ کا نور نہ دیکھو تو پھر ہم پر بندو)

بعض لوگوں نے غلو کیا ہے کہ اس شعر سے جس دم کا شغل "استنباط کیا ہے کہ اس شغل میں آنکھیں اور کان بند کر لیتے ہیں۔ حاشا کلا" مولانا کی یہ مراد نہیں ہے گو خود شغل قابل "انکار نہیں لیکن شعر کا مطلب یہ ہے کہ آنکھیں بند کر لو معاصی اور فضولیات سے جیسا حضور ﷺ کو خطاب ہے لا تملدن عینیک الی ما متعنا به ازواجنا منہم" (۳)۔ یہ ارشاد نہیں فرمایا کہ مائل مت ہو بلکہ یہ ارشاد ہے کہ کفار کے متاع (۴) کی طرف آنکھ اٹھا کر بھی مت دیکھو۔ اس سے معلوم ہوا کہ فضول نگاہ بھی بچنے کے قابل ہے۔ مولانا رفیع الدین صاحب مہتمم مدرسہ عالیہ دیوبند کے والد ماجد صاحب بڑے بزرگ تھے ہر وقت نگاہ نیچی رکھتے تھے۔ اپنے پاس آنے والوں کو بھی نظر اٹھا کر نہ دیکھتے تھے۔ لوگوں نے اس کا سبب پوچھا، فرمایا کہ دو قسم کے لوگ ہیں ایک تو وہ جن کو میں پہچانتا ہوں اور ایک وہ جن کو نہیں پہچانتا جن کو پہچانتا ہوں آواز سے پہچان لیتا ہوں اور جن کو نہیں

(۱) سانس روکنے کا طریقہ بعض صوفیاء نے نکالا ہے (۲) ہرگز مولانا کی یہ مراد نہیں (۳) اگرچہ یہ طریقہ قابل انکار نہیں لیکن اس شعر سے استنباط درست نہیں (۴) سورۃ الزمر آیت ۸۸۔ آپ اپنی آنکھ اٹھا کر بھی اس چیز کو نہ دیکھیے جو ہم نے مختلف قسم کے کافروں کو برستے کے لیے دے رکھی ہیں (۵) سلمان۔

پہچانتا دیکھنے سے بھی نہیں پہچانتا پس فضول کیوں دیکھوں۔ یہ حضرات جس طرح مال میں اسراف^(۱) نہیں کرتے افعال میں بھی اسراف نہیں کرتے اپنے افعال کو منضبط رکھتے ہیں یہ معنی ہیں چشم بند کے اور گوش بند کے^(۲) یہ معنی ہیں کہ کانوں کو بھی معاصی^(۳) اور فضولیات کے سننے سے روکو۔

سماع کی حقیقت

اس مقام میں سماع کے متعلق سمجھو کہ اس میں بعض یہ عذر کرتے ہیں کہ جب گناہ نہیں ہے تو حرج کیا ہے۔ ہم کہتے ہیں کہ سلنا^(۴) گناہ نہیں ہے لیکن کوئی نفع بھی اس کے اندر نہیں بتا سکتا، بہت سے بہت کوئی بڑی عرق ریزی سے مضر^(۵) نہ ہونا ثابت کرنے کا لیکن نافع ہونا تو کوئی ثابت ہی نہیں کر سکتا، اور بڑی صاف دلیل اس کے نافع نہ ہونے کی یہ ہے کہ کسی شیخ کے باوجود صاحب سماع^(۶) ہونے کے اپنے مریدوں کو اسکی تعلیم نہیں دی، کہیں کتب تصوف میں اور بزرگوں کے ملفوظات میں اس کا نشان نہیں کہ کسی شیخ نے اپنے مرید کو یہ کہا ہو کہ گانا سنا کرو۔ پس جو شے ایسی ہو کہ اس میں نہ نفع ہو نہ نقصان، وہ فضول ہے اور فضول کا چھوڑنا ہمارے اسلام کی تعلیم ہے۔ حضور ﷺ کا ارشاد ہے من حسن اسلام الحرء ترکہ مالا یعنیہ^(۷)۔ اور حق تعالیٰ ارشاد فرماتے ہیں واللذین ہم عن اللغو معرضون^(۸)

(۱) فضول خربی (۲) آنکھ بند اور کان بند کے یہ معنی ہیں (۳) گناہوں (۴) ہم نے آپ کی یہ بات تسلیم کی (۵) بہت کوشش کے بعد نقصان وہ نہ ہونا ثابت کرنا (۶) خود سماع سننے کے باوجود (۷) اسلام کی خوبی یہ ہے کہ بیکار باتوں کو چھوڑ دیا جائے (۸) اور وہ لوگ جو بیکار باتوں سے حشر کر رہے ہیں۔

گانا سننے کا نقصان

اور یہ گفتگو تنزل ہے، ورنہ حقیقت یہ ہے، کہ یہ مضر^(۱) ہے اس کا اثر قلب پر اچھا نہیں ہوتا اور اسکا استحسان یہ ہے کہ جو شخص گانا سنتا ہو وہ چار ماہ کے لیے اللہ کا نام لے اور نفلیں پڑھے اور قرآن پڑھے اور سنے، اور گانے کو یک وقت ترک کر دے اسکے بعد اپنی پہلی حالت اور اس وقت کی حالت کا اندازہ کرے کہ آیا اس وقت نماز اور قرآن اور ذکر میں جی زیادہ لگتا تھا یا اب زیادہ لگتا ہے۔ واللہ گانا سننے کے زمانہ میں وہ اپنی حالت یہ پائے گا کہ اس کو بجز گانے کے نہ قرآن میں نہ ذکر میں نہ نماز میں کہیں میں لطف نہ آتا تھا اور اب ہر شے میں خلوت محسوس ہوگی۔ ایسی ہی گانا سننے کی نسبت حدیث میں آیا۔ الغناء ینبت النفاق فی القلب^(۲) اور کما قال^(۳) یعنی راگ قلب میں نفاق کو اکاتا ہے، اور قلب کا ضرر^(۴) وہ چیز ہے جس کی نسبت مولانا فرماتے ہیں۔

بر دل سالک ہزاراں غم بود گرز باغ دل خل لے کم بود
(اگر سالک کے دل کے باغ سے ایک تنکا بھی کم ہو جائے تو سالک کو ہزاروں غم لاحق ہو جاتے ہیں)

حالانکہ یہ کھی جس کو مولانا فرما رہے ہیں میں کوئی شرعی اور معتمد بہ^(۵) کھی نہیں بلکہ خیالی اور وہی کھی ہے، یعنی واردات کے بند ہو جانے اور قبض کے پیش آجانے کے سبب جو کم ہو جاتی ہے اس کھی پر فرما رہے ہیں، کہ ہزاروں غم قلب پر مستولی^(۶) ہو جاتے ہیں بلکہ یہ غم یہاں تک ہوا ہے کہ بعضوں نے خود کشی کر لی

(۱) اور یہ گفتگو تو آپ کی بات کو تسلیم کر لینی صورت میں ہے ورنہ حقیقت تو یہ ہے کہ یہ گناہ ہے (۲) گانا دل میں نفاق پیدا کرتا ہے (۳) یا جیسا حضور ﷺ نے ارشاد فرمایا (۴) دل کا نقصان (۵) قابل شمار (۶) دل پر چھا جاتے ہیں۔

ہے، اور نماز اور قرآن میں جی نہ لگنا تو بڑا بھاری خسارہ ہے اللہ کے نام میں کسی کو لطف نہ آوے اس سے زیادہ کون خسارہ میں ہوگا، یہ تو وہ نام ہے۔

اللہ اللہ این پے شیریں است نام شیر و شکر می شود جانم تمام

(اللہ اللہ یہ کیسا اچھا نام ہے کہ میری جان تمام شیر و شکر ہو رہی ہے)

اور یہ تو ان کا حال ہے جن کو نام تمام لطف ہے، اور جن کو پورا اور اک ہے وہ تو یوں کہتے ہیں کہ افسوس سلاطین اس دولت سے محروم ہیں، شب و روز سلاسل و اغلال^(۱) کے اندر مقید ہیں، مگر خبر نہیں حس نہیں۔ اے اہل تنعم^(۲) یہ سامان دنیا کا اس غیر ملکی کا حلوا ہے اور سواری خر ہے۔

فسوف تری اذا انكشف الغبار افرس تحت رجلک ام حمار^(۳)

جیسے اس گنوار کو اس حلوے اور گدھے کی سواری میں مزہ آ رہا تھا اہل حقیقت کے نزدیک یہی حالت ہے ہم پریشانی میں ہیں اور اس کی حس نہیں۔ ولا تعجبک اموالہم ولا اولادہم انما یرید اللہ لعیذبہم بہا فی الدنیا^(۴)۔ سچ ہے یہ دنیا کا مال اور اولاد دنیا ہی میں اہل دنیا کو وبال جان ہے۔ ہر وقت ایک پریشانی میں مبتلا ہیں کوئی لڑکا مر نہ جاوے کوئی بیمار نہ ہو جائے۔ مال کو کوئی چور نہ لے جائے۔ فلاں مجھ سے بڑھ نہ جائے، لباس ہمارا ایسا ہو خوراک اس قسم کی ہو۔ غرض شب و روز اسی دھن اور خیالات میں گزر جاتے ہیں اور عمریں ختم ہو جاتی ہیں اور اہل اللہ کو وہ دولت حاصل ہے کہ جس کی نسبت وہ

(۱) زنجیروں اور قیدوں (۲) اے نعمتوں میں پڑے ہوئے لوگو (۳) مختار رب جب غبار چھٹ جائیگا تو تم کو معلوم ہوگا کہ تمہارے پیروں کے نیچے گھوڑا ہے کہ گدھا (۴) سورۃ التوبہ آیت ۵۵۔ سون کے مہول اور اولاد آپ کو تعجب میں نہ ڈالیں اللہ کو صرف یہ منظور ہے کہ ان چیزوں کی وجہ سے دنیاوی زندگی میں ان کو گرجا عذاب رکھے۔

کہتے ہیں، کہ اگر سلاطین کو ہماری دولت کی خبر ہو جائے تو تلواریں کھینچ کر ہم پر چڑھ آویں۔ حضرت غوثؒ کی خانقاہ کے لیے پادشاہ سنہرے چاہا تھا کہ کوئی گاؤں وقف کر دے حضرت نے اس درخواست کے جواب میں لکھا۔

چوں چتر سنہری رخ بنم سیاہ باد
در دل بوداگر ہوس ملک سنہرم
(اگر میرے دل میں ملک سنہر کی ہوس ہو تو خدا کرے کہ میرا نصیب سنہر کی
چستری کی طرح سیاہ ہو جائے)

زاگہ کہ یافتہم خبر از ملک نیم شب
من ملک نیروز بیک جو نمی خرم
(جب سے کہ مجھے آدھی رات کی برکتوں کا علم ہوا ہے، ملک نیروز کو ایک جو
کے بدلے بھی خریدنے کو تیار نہیں ہوں)
یہ وہ ملک ہے

پس از سی سال این معنی محقق شد بخاقانی
کہ یکدم با خدا بودن بہ از ملک سلیمان
(خاقانی کو تیس سال بعد یہ بات ثابت ہوئی کہ ایک لمحہ خدا کے ساتھ ہونا، ملک
سلیمان سے بہتر ہے)

یہاں شب ہوتا ہے کہ کیا ہم سلیمان علیہ السلام سے بڑھ جائیں گے؟ جواب یہ
ہے، کہ مراد یہ ہے کہ ملک سلیمانی کہ بلاشبہ یعنی ملک سلیمان اگر ہم کو مل جاوے
تو وہ کچھ نہیں، اب شب تفضیل کا سلیمان علیہ السلام پر جاتا رہا۔

اہل اللہ اور اہل دنیا کی ترقی میں فرق

ان کو اس سلطنت کی اطلاع نہیں ہے، حجاب^(۱) میں پڑے ہوئے ہیں، اور یہ ان حضرات کو کہتے ہیں کہ بچارے ترقی سے محروم ہیں ان کو رخسار زمانہ کی خبر نہیں۔ پست خیال ہیں، جی ہاں! آپ بلند خیال ہیں۔ یاد رکھو جس قدر اوپر چڑھو گے اسی قدر نیچے گرو گے، قطب کی لاٹھ^(۲) سے گرو گے اور زیادہ چوٹ کھاؤ گے وہ تو ان کو تنزل^(۳) میں اور اپنے کو ترقی میں سمجھ رہے ہیں، اور وہ ان کو کھلی آنکھوں نظر حقیقت سے دیکھ رہے ہیں کہ یہی نیچے کو جارہے ہیں۔ ان کی ایسی مثال ہے جیسے کوئی شخص منارہ پر چڑھ رہا ہو اور کوئی شخص آئینہ لے کر دیکھے تو اس کو منارہ اٹھا نظر آنے لگا اور یہ معلوم ہو گا کہ یہ شخص منارہ سے نیچے کو اتر رہا ہے۔ ایسے ہی لوگ اہل اللہ کو دیکھتے ہیں کہ وہ در حقیقت اوپر کو جارہے ہیں مگر ان کی آنکھ پر چونکہ غلط ہیں عینک^(۴) لگی ہوئی ہے اس لیے یہ ان کو اترتا ہوا دیکھتے ہیں جس کو یہ لوگ ترقی یافتہ سمجھتے ہیں۔ اہل اللہ اس کو پستی میں جاتا ہوا دیکھتے ہیں جو کنویں میں گر رہا ہے، یہ اس کو اوپر کو جاتا ہوا دیکھتے ہیں اس لیے کہ نظر حقیقت میں نہیں ہے، اور ہونا مشکل ہے اس لیے کہ جس بینک نے اول سے چوبچ^(۵) میں پرورش پائی ہو وہ سمندر کو کیا جانے گا، یہ تو ہمیشہ سے دنیا کے چوڑے اور کپڑے میں پنس رہے ہیں دین کی ماہ مصفیٰ^(۶) کی ان کو کیا خبر ہے جو ہمیشہ پریشانی ہی میں رہا ہو جس کی عمر ہمیشہ ظلمت ہی میں گزری ہو، اس کو جمعیت اور نور کی حقیقت سے کیسے آگاہی ہو۔

تو نہ دیدی گر سلیمان را چہ شناسی ز ہاں مرغان را

(۱) پردے میں (۲) اونچا و ناز (۳) پستی میں (۴) چشم لگا ہوا ہے (۵) گندے پانی کی حوضی (۶) زمین کے

(۱) اگر تو نے سلیمان علیہ السلام کو نہیں دیکھا تو پرندوں کی زبان تو کیا سمجھ سکے گا)
 غرض وہ ان کو تنزل^(۱) میں دیکھتے ہیں اور یہ ان کی حقیقت نظر آرہی
 ہے اس لیے بادشاہوں پر ان کو رحم آتا ہے کہ یہ بچارے کس خرافات^(۲) میں
 پڑے ہیں، اور اصلی دولت سے بے خبر ہیں، اور وہ ان کو پست خیال بتلاتے
 ہیں۔ غرض جبکہ قلبی^(۳) دولت ایسی شے^(۴) ہے تو اس میں تھوڑی سی کمی بھی
 اگر یہ حضرات دیکھتے ہیں، تو ان کی جان تک فوبت^(۵) پہنچ جاتی ہے چہ جائیکہ
 بڑی کمی ہو، وہ تو بہت ہی فکر کی بات ہے۔ اور جس بات سے وہ کمی پیدا ہوتی ہو وہ
 بہت احتراز^(۶) کے قابل ہے پس سماع میں یہ ضرر ظاہر ہے۔

سماع میں دلی یکسوئی ہونے کی وجہ

بعض دفعہ یہ دھوکا ہوتا ہے کہ سماع سے ہم کو جمعیت قلب ہوتی ہے۔
 میں بتلاتا ہوں کہ وہ جمعیت کیسی ہوتی ہے۔ جناب من^(۷) وہ جمعیت ایسی ہوتی
 ہے جیسے شطرنج باز^(۸) کو شطرنج میں ہوتی ہے کہ ہر شطرنج کے کسی شے^(۹) میں
 دل نہیں لگتا۔ شطرنج ہی میں سب خیالات آکر جمع ہو جاتے ہیں، اسی طرح صاحب
 سماع^(۱۰) کو گانے میں جمعیت ہوتی ہے کہ تمام تر توجہ ان کی اس میں مصروف
 ہوتی ہے اس کو وہ جمعیت سمجھتے ہیں۔ جمعیت مطلوبہ تو وہ ہے کہ ذکر اللہ میں
 جمعیت ہو غرض اس سے بھی کان کو روکنا چاہیے۔ یہ معنی ہیں گوش بند^(۱۱) کے
 اور لب بند^(۱۲) کے بھی یہی معنی ہیں کہ معاصی اور فضولیات سے لب^(۱۳) بند

(۱) یستی میں (۲) بے ہودہ باتوں میں (۳) دل کی دولت (۴) چیز ہے (۵) ان کی جان تکھنے لگتی ہے (۶) پچنے
 پچنے (۷) میرے آقا (۸) شطرنج کھیلنے والے کو (۹) سوائے شطرنج کسی چیز میں دل نہیں لگتا (۱۰) سماع
 سننے والے کو (۱۱) کان بند (۱۲) بونٹ بند (۱۳) گناہ اور فضول باتوں سے بونٹ بند رکھو

کرو، یہ معنی ہیں مولانا کے اس شعر کے جس دم اس کا مدلول "نہیں، اس لیے کہ جس دم کوئی ایسی شے نہیں کہ ایسی جلیل القدر کتاب میں اس کا ذکر کرتے۔ مثنوی شریف اس رتبہ کی کتاب ہے کہ جس کی نسبت مولانا جائی فرماتے ہیں۔

مثنوی مولوی معنوی جست قرآن در زبان پہلوی

لیکن اس کا نفع اسی شخص کے لیے ہے جس کا فہم سلیم ہو، ورنہ یہ کتاب مومن سے کافر بنادینے والی ہے اور اگر فہم "درست ہو تو کافر سے مومن بنادینے والی بھی یہی ہے، لوگ برا کرتے ہیں کہ جس کو دیکھو مثنوی لیے بیٹھا ہے ہر شخص کو یہ مفید نہیں ہے۔ غرض مولانا کی تعلیم کے یہ معنی نہیں ہیں۔ معنی یہ ہیں جو میں نے عرض کیے۔

خلوت کے فائدے

حاصل یہ ہے کہ خلوت میں اسباب مشوش للقلب (۳) جب کم ہوں گے تو حضور قلب میسر (۴) ہوگا، قلب کا انجلاء (۵) ہوگا خدا تعالیٰ کی معرفت اور خشیت پیدا ہوگی۔ نور حق سے مولانا کے شعر میں یہی مراد ہے، اور یہ مطلب نہیں ہے کہ کوئی روشنی لائیں کی نظر آنے لگے گی، نور کے معنی اصل میں ظاہر بنفہ اور مظهر لغیرہ (۶) ہیں، پس نور سے مراد قوت اور اکیہ (۷) ہے چنانچہ اس کا خاصہ ہے کہ اس سے حقائق کما حقہ ہی کا قلب کو اور اک (۸) ہوتا ہے اور خود اس کا ظاہر ہونا ظاہر ہی ہے۔ غرض یہ فائدہ ہے خلوت میں، کہ خلوت (۹) مجاہدات کی معین

(۱) سانس روکنے کو بیان کرنا مقصود نہیں (جو صوفیا کی ایک اصطلاح سے) (۲) سجدہ (۳) دل کو پریشان کرنے والے اسباب تشنائی میں جب کم ہوں گے (۴) سب دل حاضر ہوگا (۵) اور دل صاف ہوگا (۶) جو خود ظاہر ہو اور دوسرے کو ظاہر کرنے والا ہو (۷) ایسی قوت حاصل ہونا جس سے حقائق مشکف ہوں (۸) حقیقتوں کو بیناں کے بجائے کائنات ہے آدمی سمجھتا ہے (۹) تشنائی

ہے۔ اس تمام تر تقریر سے خلوت کا درجہ اور فضل^(۱) معلوم ہوا کہ وہ معین مقصود ہے خود فی نفسہ عبادت نہیں ہے۔ اس کا درجہ معلوم ہونے سے دو قسم کی غلطیاں رفع ہوتی ہیں۔ وہ یہ ہیں کہ بعض تو ان میں تفریط^(۲) کرتے ہیں کہ اس کا قصد^(۳) ہی نہیں کرتے ہیں، وہ بھی غلطی میں ہیں کہ اس کے منافع^(۴) سے محروم ہیں اور بعض افراط^(۵) اور غلو کرتے، کہ اس کو مقصود سمجھتے ہیں اور ہر وقت خلوت ہی میں رہتے ہیں، جو چیزیں ان پر واجب یا مستحب ہیں ان کو بھی ادا نہیں کرتے۔ جنازہ کی نماز میں شریک نہیں ہوتے، کسی کو نفع نہیں پہنچتے۔ اگر کوئی مسند پوچھنے آتا ہے ٹال دیتے ہیں۔ اور بعض اس قدر غلو کرتے ہیں کہ گناہ کا ارتکاب بھی ان سے ہو جاتا ہے۔

جاہل پیروں کی حکایت

کوئی جاہل درویش کسی مسجد میں مراقب تھے۔ ایک مسافر کی گھنٹی آئی، بچارا بار اٹھکا آکر وہاں سو رہا۔ خراٹے کی آواز سے بزرگ صاحب کے مراقبہ اور جمعیت^(۶) میں فرق پڑا، اس کو اٹھایا کہ جاگو ہمارے مراقبہ میں فرق آتا ہے، وہ اٹھ بیٹھا تھکا ہوا بہت تھا، پھر سو رہا اور خراٹے لینے لگا، پھر آئے پھر اٹھایا کہ ہماری نماز میں فرق آتا ہے۔ وہ پھر سو رہا۔ اس کے بعد پھر ان بزرگ سے نہ رہا گیا، پھر سے آکر اس کا کام تمام کر دیا۔ اور خوب جی لگا کر عبادت میں مشغول ہو گئے، صبح کو نمازی آئے دیکھا تو تمام مسجد میں خون بہ رہا ہے۔ پوچھا کہ کس نے مارا۔ میاں صاحب نے فرمایا کہ ہم نے مارا، ہماری نماز میں خلل ڈالتا تھا۔ اللہ بچاوے ایسی جمعیت سے۔

(۱) بڑائی (۲) کمی (۳) ارادہ (۴) فائدہ (۵) زیادتی (۶) یکسوئی

ایک اور ایسے ہی کسی صاحب کا قصہ ہے، کہ جنگل میں خلوت نشین تھا کسی نے پوچھا کہ آپ کو یہاں ڈر نہیں لگتا۔ کہنے لگے ڈر کا بے کا ہے۔ اس نے کہا کہ یہاں بھڑے شیر وغیرہ ہیں۔ کہنے لگے میں مخلوق سے کیا ڈرتا میں خدا سے تو ڈرتا ہی نہیں (توبہ توبہ) ایسی خلوت اور جمعیت قلب کسی کام کی ہے۔

خلوت کا درجہ

غرض یہ کہ خلوت کے اندر غلو ہے، اس لیے ضروری ہے کہ اس کا درجہ بیان کر دیا جائے۔ پس یاد رکھو کہ یہ مقدمہ مقصود ہے خود مقصود نہیں جیسے آگہوٹ^۱ میں بیٹھ کر مکہ معظمہ جاتے ہیں تو آگہوٹ کا سفر عبادت نہیں، ہاں وسیلہ عبادت ہے۔ پس وسیلہ اور مقدمہ کو مقصود نہ سمجھنا چاہیے۔ مثلاً جب آگہوٹ جدہ پہنچے اور کہا جائے کہ اترو تو انکار کرے کہ نہ صاحب میں تو اترتا نہیں اس میں بیٹھنے سے تو مکہ مکرمہ پہنچتے ہیں تو عبادت ہے تم تو اتارتے ہو اس کو یہی کہا جاوے گا کہ ارے عالم یہ تو سن لیا لیکن یہ بھی تو نے سنا کہ وسیلہ^۲ اور مقدمہ سے قدر ضرورت کام لیا جاتا ہے ورنہ وہی مقصود ہو جاتا ہے۔ یہی نا تمام علم نیم ملاحظہ ایمان کا مصداق ہے۔ جیسے عالمگیر کے وقت میں ایک فاحشہ عورت تھی اس نے کئی شوہر کر رکھے تھے اور ایک کی دوسرے کو خبر نہ تھی۔ کسی نے عالمگیر کو خبر کر دی، عالمگیر نے اس کو گرفتار کرنے کا حکم دے دیا، وہ بہت گھبرائی اور کسی آزاد طالب علم سے پوچھا کہ مولوی صاحب کوئی حیلہ بتلو، کہا کچھ دلو، تو بتلائیں، چنانچہ کچھ روپیہ ٹھہرا۔ کہا یوں کہیو کہ ایک مولوی صاحب وعظ فرما رہے تھے کہ لوگ ناحق زنا کرتے ہیں اللہ تعالیٰ نے تو چار چار نکاح حلال کیے ہیں۔ ارے کھبنتو!

جب ایک چھوڑ چار چار جائز میں تو کیوں زنا کرتے ہو۔ حضرت جی یہ مسئلہ میں نے سنا تھا اس لیے مجھے جرات ہوئی۔ عالمگیر لے کھما یہ تو تو نے سنا لیکن یہ بھی سنا کس کو جائز ہیں۔ اری بے حیاء مرد کو چار نکاح جائز ہیں ایسے ہی ان حضرت نے یہ تو سن لیا کہ آگہوٹ میں سوار ہونا عبادت ہے لیکن یہ تحقیق نہ کیا کہ عبادت مقصودہ^(۱) ہے یا غیر مقصودہ^(۲)۔

جلوت کا فائدہ

اسی طرح خلوت بھی مقدمہ اور وسیلہ ہے عبادت کا، بعض لوگ خلوت کو جلوت پر ترجیح دیتے ہیں، مولانا رومی نے اس کی نسبت عجیب بات لکھی ہے وہ فرماتے ہیں اے عزیز تو خلوت^(۳) کو جلوت^(۴) پر مطلقاً ترجیح دیتا ہے یہ تیری ناشکری ہے، اس لیے یہ فضیلتیں خلوت کی تہہ کو جلوت ہی کی بدولت تو معلوم ہوئی ہیں اور صحبت ہی کی وجہ سے خلوت کے برکات معلوم ہوئے ہیں اور اگر تمام عمر خلوت ہی میں رہتا تو خلوت کی حقیقت اور اس کے فضائل اور نیز دیگر تمام کمالات سے محروم رہتا، آج تو اس جلوت کو مٹا رہا ہے اور خلوت کو اس پر فضیلت دیتا ہے تیری ایسی ہی مثال ہے۔ ع

یکے برسر شاخ دین می برید

(ایک شخص شاخ پر بیٹھا ہوا تھا اور اسی کی جڑ کاٹ رہا تھا) واللہ بٹومی لاجواب بات یہ ہے، حقیقت میں معقول اور یہ ہے فلسفہ سبحان اللہ، کیا سمجھے ہیں اس تقریر سے معلوم ہو گیا کہ اصل مقصود جلوت ہے اس لیے کہ انسان بدنی الطبع^(۵) ہے اس کی

(۱) اپنی ذات کے اعتبار سے عبادت (۲) اپنی ذات کے اعتبار سے عبادت بلکہ عبادت کے حصول کا ذریعہ ہونے کی وجہ سے عبادت ہو اس کو عبادت غیر مقصودہ کہتے ہیں (۳) تنہائی (۴) طے بیٹے رہنے (۵) انسان کی طبیعت میں تمدن ہے

طبیعت کا اقتضاء^(۱) ہے کہ اپنی بنی نوع سے مل کر رہے۔ یہ فطری اور فلسفی دلیل ہے اور شرعی دلیل یہ ہے کہ اللہ تعالیٰ نے جو عبادتیں ہمارے لیے مقرر فرمائی ہیں ان میں سے اکثر میں اجتماع کی ضرورت ہے، دیکھو نماز کہ جو بہت بڑی عبادت ہے، اس کی نسبت ارشاد ہے وارکعوا مع الراکعین^(۲)۔ اور حدیثوں میں خلق ذکر کی بڑی فضیلت آئی ہے، ایسے مجمع میں ملائکہ نازل ہوتے ہیں، تقویت اسلام اور اعلاء کلمۃ اللہ کے جتنے اسباب ہیں وہ سب اجتماع ہی پر موقوف ہیں، حج ہے اس میں اجتماع کی ضرورت ہے اور حدیثوں میں صحبت نیک کی بہت فضیلت آئی ہے۔ غرض فطرت سے شریعت سے جلوت اور اجتماع کا مقصود ہونا معلوم ہوتا ہے، لیکن اس اجتماع اور جلوت کا معین خلوت ہے۔ اس اجتماع کی اہلیت خلوت ہی سے پیدا ہوتی ہے۔

خلوت معین جلوت ہے

اس کو ایک مثال کے ضمن میں سمجھیے، اور اس سے یہ بھی معلوم ہو جاوے گا کہ ہم کو اپنے دنیوی مقاصد میں بھی خلوت کی ضرورت معین ہونے کے درجہ میں ہے، وہ یہ ہے، کہ مثلاً ایک شخص ہے اس کے نقطہ خیال میں تحصیلداری مطلوب ہے اب دیکھیے اس کی غایت^(۳) کیا ہے، غایت اس کی یہ ہے ایک کمرہ میں بیٹھنا اور مقدمات فیصل کرنا، دیکھیے تحصیلداری ایک ایسا منصب ہوا جو اجتماع کو مقتضی ہے، لیکن اہلیت اس منصب کی خلوت ہی سے آوے گی، اس لیے کہ خلوت میں بیٹھ کر قانون یاد کرے گا۔ اور جن کتابوں میں امتحان ہو گا ان کو بیٹھ کر پڑھے گا،

(۱) اس کی طبیعت کا اقتضاء ہے کہ اپنے جیسے انسانوں میں مل کر رہے (۲) رکوع رکوع کرنے والوں کے ساتھ (۳) غرض

پس یہ خلوت اس جلوت کے اہل بننے کے لیے ہوتی۔ اور ایسے طیب جو مرئیس کو
 مسل "دیتا ہے تو کھدیتا ہے کہ تنہا رہنا، باتیں کسی سے نہ کرنا اور یہ تصور کرنا
 کہ اب دست آتے ہیں۔ غایت اس کی یہ ہے کہ تندرست ہو کر پھر مل جل کر
 رہیں گے۔ لیکن وہ اس اجتماع کا اہل نہ رہا تھا اس لیے ضرورت ہو گئی خلوت کی۔
 غرض خلوت کی ہر کام میں ضرورت ہے۔ آج اگر کوئی اہل تصوف پر اعتراض
 کرے کہ وہ خشک دماغ ہے۔ معلوم ہوتا ہے اس کو عقل نہیں۔ صاحب طیب نے
 جو تم کو ایک اوئی اور خسیں^(۱) مقصود یعنی دست آنے کے لیے خلوت کی تعلیم
 کی تھی اس پر تو تم نے اعتراض نہ کیا اور جس کا مقصود اعلیٰ درجہ کا ہو کہ اس سے
 بڑھ کر کوئی مقصود نہیں اس پر اعتراض کرتے ہو، قف برس عقل و دانش^(۲)
 جیسے طیب نے دستوں کے لیے خلوت اور تصور دستوں کا بتلایا ہے ایسا ہی ان
 سالکین کو بھی ماسوی اللہ کے دفع کے واسطے مسل دیا گیا ہے اور وہ اس تصور میں
 بیٹھے ہیں کہ اب محبوب جلوہ گر ہو اور اب جلوہ گر ہو۔

یک چشم زدن غافل ازاں شاہ نہاشی

شاید کہ نگاہ ہے کند آگاہ نہاشی

(ذرا سی دیر کو اس بادشاہ سے غافل مت بیٹھ، شاید کہ وہ اس وقت تیری نگاہ کرے
 اور تو آگاہ نہیں)

یہ ہے درجہ خلوت کا کہ جس سے اس کی ضرورت ہو گئی اور یہ بھی ثابت ہوا
 کہ وہ لڑا تھا مقصود^(۳) نہیں، لغیر با ضروری ہے^(۴)۔

(۱) دستاور دو (۲) گھٹیا مقصود (۳) اسی عقل و سمجھ پر افسوس ہے (۴) اپنی ذات کے اعتبار سے مقصود
 نہیں (۵) اپنے غیر کے لیے ضروری ہے کہ اسی سے صلاہت پیدا ہوتی ہے

اصحاب کھف کا قصہ

اس آیت میں اسی کا ذکر ہے، ارشاد ہے: **وَإِذْ عَتَرْتُمُوهُمْ وَمَا يُعْبُدُونَ** (۱) الخ یہ قصہ اصحاب کھف کا ہے۔ میں مفصل قصہ کا نہ بیان کروں گا۔ قرآن مجید میں بقدر ضرورت ہی ہے۔ اکثر واعظین قصے ہی بیان کیا کرتے ہیں۔ ہمارے بزرگوں کا مشرب تو موافق قرآن کے یہ ہے۔

ما قصہ سکندر و دارا خواندہ ایم

از نابز حکایت مہر و وفا سپر

(ہم نے دارا و سکندر کے قصے نہیں پڑھے ہیں ہم سے مہر و وفا کی داستان کے علاوہ اور کچھ نہ پوچھو)

اور چونکہ اس وقت جو مجھ کو مقصود ہے وہ پورے مہمل قصے پر بھی موقوف نہیں، اس لیے میں صرف اتنا قصہ بیان کروں گا جو فقط اس آیت کے حل کرنے کے لیے کافی ہو۔ بعض کو قصے ہی مقصود ہوا کرتے ہیں اور جو حقیقت شناس ہیں وہ اس سے گھبراتے ہیں، اصحاب کھف ایک مشہور جماعت کا لقب ہے، یہ سات آدمی تھے، ایک کافر بادشاہ کے زمانہ میں وہ بادشاہ بتوں کو سجدہ کرایا کرتا تھا، ان سات کو اللہ تعالیٰ نے خود بخود ہدایت کی اور توحید ان کے دل میں گھر کر گئی۔ اب ان کو پریشانی ہوئی کہ اگر ہم یہاں رہتے ہیں تو بادشاہ ہم سے شرک کرائے گا اور مقابلہ کریں تو کیسے کر سکتے ہیں، سات آدمی ایک سلطنت کا کس طرح مقابلہ کریں ایسی صورت میں آدمی اپنی جان اور ایمان مخفی (۲) ہو جانے اور بھاگ جانے ہی سے بچا سکتا ہے، ہاں شاذ و نادر (۳) اتفاق سے ایسا بھی ہو جاتا ہے کہ کسی حکمت عملی

(۱) سورۃ الکہف آیت ۱۶۔ اور جب تم ان لوگوں سے الگ ہو گئے اور ان کے معبودوں سے بھی (۲) چھپنے (۳) کسی کسی

سے حق بھی ظاہر ہو جائے اور جان و ایمان بھی بچ جائے۔

ملا دو پیازے کی زکاوت

اکبر بادشاہ کے یہاں ایک مرتبہ بہت سے بد دین جمع ہو گئے تھے۔ آپس میں صلاح ہوتی کہ ملا دو پیازے کو رک پہنچانا چاہیے، بادشاہ نہی بنے اور کوئی ابو بکر کوئی عمر۔ اسی طرح ہر ایک نے ایک ایک صحابی کا نام لیا، کہ میں فلاں بنتا ہوں اور یہ فلاں بنتا ہے، ملا دو پیازے کا نمبر آیا یہ حیران تھا کہ اگر کسی کا نام لیتے ہیں تو اس مجمع باطل کی شرکت ہوتی ہے اور اگر نہیں لیتے اور اس مجمع پر انکار کریں تو بادشاہ کی مخالفت ہوتی ہے۔ لیکن ایک بات سوچ گئی، کھنے لگے میں تمہارا ابو جمل ہوں گا اور تم سب پر لعنت کیا کروں گا۔ کیا خوبصورتی سے اپنا ایمان اور جان بچائی، لیکن ہر جگہ تو ملا دو پیازے جیسے ذہین ہوتے نہیں، اور نہ ہر وقت ایسی باتیں چل سکتی ہیں۔

اصحاب کھٹ کے غار میں چھپنے کی وجہ

اس لیے ان حضرات نے اسی میں سلامتی سمجھی کہ سب سے خفیہ طور سے رہو، چنانچہ چند روز تک مخفی طور سے رہے۔ ایک مرتبہ مشورہ کیا کہ کیوں کب تک رہیں گے اگر کسی دن ظاہر ہو گئے تو پھر آفت آوے گی اور نیز یہاں اگر اسی طرح رہتے رہے تو ان کی صحبت کا اثر نہ ہم پر ہو جاوے۔ اس لیے کہیں ایسی جگہ چلو کہ ان کو ہماری مطلق خبر نہ ہو۔ چنانچہ مشورہ کر کے وہ ایک غار میں جا چھپے اور ان کے ہمراہ ایک کتا بھی چلا گیا اور وہاں ان پر اللہ تعالیٰ نے نوم مسلط^(۱) کر دی۔ چنانچہ

(۱) نوند طاری کر دی

تین سو برس^(۱) سوتے رہے، اس کے بعد آنکھ کھلی۔ آگے پورا قصہ ان کا اس سورۃ میں ہے عجیب قصہ ہے مجھ کو اتنا ہی بیان کرنا تھا۔ غرض اس مقام کی یہ آیت ہے۔ اس آیت میں ان کے مشورہ کا ذکر ہے۔

ترجمہ و تفسیر آیت

ترجمہ اس آیت کا یہ ہے (کہ جب تم ان سے علیحدہ ہو گئے اور ان کے معبودوں سے سوا اللہ کے) "الا اللہ" میں دو احتمال ہیں، اول تو یہ کہ یا تو اس میں "یعبدون" عامل ہے اس وقت تو یہ معنی ہوں گے کہ تم لوگ ان کفار سے اور جن کی وہ سوائے اللہ کے عبادت کیا کرتے تھے، ان سے علیحدہ ہو گئے لیکن اس توجیہ پر ان کا تعلق خدا تعالیٰ کے ساتھ اس کلام سے معلوم نہیں ہوا۔ دوسری توجیہ یہ ہے کہ "الا اللہ" "اعتزلتمواہم" کا معمول ہو یعنی جب کہ تم لوگ ان سے علیحدہ ہو گئے مگر اللہ سے کہ اس سے علیحدہ نہیں ہو گئے اس صورت میں استثناء منقطع ہوگا اور "الا اللہ" کی یہ تفسیر ہوگی "لکن اللہ فلم تعتزلوہ فاؤ" (الکھف)۔ یعنی جب ان سے علیحدہ ہو گئے تو اب غار کی طرف چلو نتیجہ اس کا کیا ہوگا "ینشر لکم ربکم من رحمۃ" یعنی نتیجہ یہ ہے کہ تمہارے لیے تمہارا رب اپنی رحمت کا حصہ پہنچائیں گے۔

یہ لوگ کیسے مودب تھے کہ ان کو حالانکہ نہ شرائع^(۲) معلوم نہ کسی سے تعلیم پائی تھی نہ کسی کے صحبت یافتہ تھے لیکن مودب اس درجہ کہ "واذا اعتزلتموا ہم الخ" سے وہم ہوتا تھا کہ شاید اللہ تعالیٰ کو بھی چھوڑ دیا ہو اس لیے کہ یہ کلام اس طرح کا ہے جیسے ہمارے محاورہ میں کہا کرتے ہیں کہ میاں جب تم نے سب

(۱) تین سو سال (۲) نہ شریعتوں کا علم

معبودین کو چھوڑ دیا جس میں اللہ تعالیٰ بھی بظاہر داخل ہیں کیونکہ وہ سب ہی کے معبود ہیں۔ بت پرست بھی ان کی عبادت کے مدعی ہیں گو اگر "الا اللہ" نہ ہوتا تب بھی یہ معلوم تھا کہ ان سب کو اللہ ہی کے واسطے چھوڑا ہے تو پھر خدا کو کیسے چھوڑتے۔ لیکن تاہم کلام میں ادب ملحوظ رکھے، کے لیے "الا اللہ" بڑھایا، اس سے ان کا اللہ تعالیٰ کا محب^(۱) ہونا اور نہایت مؤدب ہونا معلوم ہوتا ہے، اور دوسری عجیب بات یہ ہے کہ تعلیم تو کہیں پائی نہ تھی ان کے دل میں یہ کیسے آیا کہ دین کے بچانے کی ضرورت ہے۔ یہ نہایت درجہ ان کے متادب ہونے کو بتلا رہا ہے۔ تیسرے یہ کہ غار میں جانے کے ثمرات کو بیان کیا کہ اللہ تعالیٰ تم پر اپنی رحمت نازل فرماویں گے۔

اللہ تعالیٰ کی رحمت لامتناہی ہے

اور حقیقت شناسی ملاحظہ کیجئے کہ یوں نہیں کہا ینشرو لکم ربکم رحمة بلکہ "من" بڑھایا جس سے یہ مسند مستفاد^(۲) ہوا کہ حق تعالیٰ کی رحمت غیر متناہی^(۳) ہے جس پر رحمت ہوگی کوئی حصہ اس کا ہوگا باقی صفت رحمت کا اس کی کیا ٹھکانا ہے اس قدر وسیع ہے کہ جس کی نہایت نہیں ہے، حضرت غوث اعظمؒ نے چالیس برس تک رحمت کا بیان کیا ایک روز قہر کا بیان فرمادیا تو کئی آدمی مر گئے، الہام ہوا کہ اے عبد القادر کیا ہماری اتنی ہی رحمت تھی کہ چالیس برس میں اس کا بیان ختم ہو گیا۔ پس رحمت کی اور اسی طرح حق تعالیٰ کی ہر صفت کی کوئی انتہا نہیں ہے۔ شیخ شیرازی فرماتے ہیں۔

(۱) اللہ سے محبت رکھنا اور بت یا ادب ہونا معلوم ہوا (۲) یہ مسند نکلتا ہے (۳) اللہ کی رحمت کی کوئی انتہا نہیں ہے

دفتر تمام گشت و پیاں رسید عمر
 ماہنچناں در اول و صفت توانده ایم
 (تیری تعریف میں تمام عمر ختم ہو گئی مگر ہم ابھی تیر تعریف کی ابتداء ہی میں
 پڑے ہوئے ہیں)

اسے برتر از خیال و قیاس و گمان و وہم
 و زہرچہ گفتہ اند شنیدیم و خوانده ایم
 (اسے خدا تو ہمارے خیال قیاس گمان اور وہم سب سے ہی برتر ہے اور اس تمام
 چیز سے بھی برتر ہے)
 سعدی فرماتے ہیں۔

بہمنش غایتے دارد نہ سعدی را سخن پایاں
 بمیرد تہنہ مستقی و دریا بہچناں باقی
 (نہ تو اس کا حسن کو دم انتہا کہہ سکتا ہے اور سعدی کا کلام بھی ابھی ختم نہیں ہوا
 یوں سمجھ لیجیے جیسے کہ استنقا کے مرض والا پیاسا مر رہا ہے اور دریا اسی طرح بہ رہا
 ہے)

دامان نگہ تنگ و گل حسن تو بسیار
 گلچیں بہار تو از دامن گلہ دارد^(۱)
 (میری نگاہ کا دامن ہی تنگ ہے ورنہ تیرے حسن کے پھول تو بے تحاشہ ہیں،
 تیری ان بہاروں کی وسعت سے مجھے تنگ دامن کی شکایت ہے)

(۱) میری نگاہ کا دامن ہی تنگ ہے ورنہ تیرے حسن کے پھول تو بے تحاشہ ہیں تیری ان بہاروں کی
 وسعت سے مجھے تنگ دامن کی شکایت ہے

رحمت الہی انسان کو گھیرے ہوئے ہے

ہم بچارے کیا شے ہیں جو رحمت کا احاطہ کر سکیں، رحمت ہم کو خود محیط ہو رہی ہے، اس لیے ارشاد ہے **الا انہ بکل شیء محیط** "جب احاطہ ذاتی ہے تو رحمت لازم ذات ہے اس لیے وہ بھی محیط ہوگی اور **الا انہ بکل شیء محیط** سے بے حد عنایت ظاہر ہوتی ہے۔ تفصیل اس اجمال کی یہ ہے کہ محبوب اگر کہیں ملے تو دو حالتیں ہوا کرتی ہیں یا تو تم اس کا ہاتھ اپنے ہاتھ میں لو اور یا وہ تمہارا ہاتھ اپنے ہاتھ میں لے۔ دوسری صورت میں جس قدر لطف اور مزہ ہے پہلی صورت میں نہیں۔ کسی نے خوب کہا ہے۔

اگرچہ دور افتاد م بایں امید خور سندم

کہ شاید دست من بارد گر جانان من گیرد

(اگرچہ اس نے مجھ کو دور جھٹک دیا ہے مگر میں اس امید پر خوش ہوں کہ شاید دوسری بار محبوب کا دامن پکڑ سکوں)

اگر تم محبوب کو اپنی گود میں بٹھلاؤ تو لطف اس میں بھی ہے لیکن اگر قسمت سے وہ تم کو اپنی آغوش میں لے لے تو اس کی برابر کہیں لطف نہیں، چنانچہ اہل محبت اس کو خوب سمجھ سکتے ہیں۔ پس حق تعالیٰ کو اول تو کوئی احاطہ نہیں کر سکتا اور اگر فرض محال کوئی کر بھی سکتا تو محبت کا مقتضی یہ تھا کہ تم اسی کی تمنا کرتے کہ وہ ہم کو اپنے احاطہ میں لے لے لیکن وہ بے مانگے ہی دیتے ہیں اور ارشاد ہوتا ہے۔ **الا انہ بکل شیء محیط** غرض حق تعالیٰ کی رحمت چونکہ بے انتہا ہے اس لیے رحمت پر "من" بڑھایا ایک ثمرہ تو غار میں جانے کا یہ ہوا کہ دوسرا یہ ہے **وہی لکم من امرکم مرفقاً** اور وہ کردے گا تمہارے امر

دین میں کامیابی کا سامان۔ پس دوسرے بیان کیے ایک میں اشارہ مقصود کی طرف ہے اور دوسرے میں اس مقصود کے مقدمات کی طرف تفصیل اس کی یہ ہے کہ مقصود رحمت حق ہے جو فاؤوا الی الکھف پر مرتب ہے لیکن یہ مقصود عادتاً اس پر بلا واسطہ مرتب نہ ہوگا، گو کلام میں بوجہ اہتمام شان اور بسبب اس کی مقصودیت کی اظہار کے، اس کو بلا فصل "فاؤوا الی الکھف" کے بعد ذکر کر دیا ہے لیکن صورت اس کے ترتیب "ا" کی یہ ہوگی کہ کھف میں جانے کے بعد اسباب مہیا ہوں گے تکمیل دین کے اور بواسطہ اس کے رحمت کا ترتیب ہوگا پس رحمت کا مقدمہ تکمیل دین کے اسباب کا مہیا ہونا ہے اور تکمیل دین کا مقدمہ کھف میں جانا ہے۔ پس کھف میں جانا مقدمہ کا مقدمہ ہے (۳)۔

نظم قرآنی میں اسلوب کلام کی رعایت ہے

اور یہ آیت شرح اور اعادہ ہے اس اجمال کا جو اول اللہ تعالیٰ نے بیان فرمایا ہے۔ یعنی اول حق تعالیٰ نے اجمالاً قصہ اصحاب کا بیان فرمادیا ہے چنانچہ ارشاد ہے۔
اذ اوی الغتیۃ الی الکھف فقالوا ربنا آتنا من لدنک
رحمة وهی لنا من امرنا رشدا فضرینا علی آذانہم فی
الکھف سنین عددا ثم بعثناہم لنعلم ای الحزبین احصی
لما لبثوا امداً (۴)۔

(۱) بغیر قاصد کے (۲) اس حکم کے مرتب ہونے کی شکل یہ ہوگی (۳) گو یا کھف میں جانا ہی اللہ کی رحمت کا ذریعہ ہے پیٹے کیونکہ اس میں جا کر دین کی تکمیل ہوتی جو سبب بنا رحمت الہی کے متوجہ ہونے کا (۴) سورۃ الکھف آیت ۱۰، ۱۱، ۱۲۔ ترجمہ: وہ وقت قابل ذکر ہے جبکہ ان نوجوانوں نے اس غار میں جا کر پناہ لی پھر کہا کہ اسے ہمارے پروردگار ہم کو اپنے پاس سے رحمت کا سامان عطا فرما پیے اور ہمارے لیے کام میں درستی کا سامان مہیا کر دے۔ سو ہم نے اس غار میں ان کے کانوں پر سا سال تک نیند کا پردہ ڈال دیا پھر ہم نے ان کو اٹھایا تاکہ ہم معلوم کریں کہ ان دونوں گروہ میں کونسا گروہ ان کے رکھنے کی موت سے زیادہ واقف تھا (بیان القرآن ج ۶، ص ۱۰۸)۔

یہ قصہ ہے اجمالاً گویا متن ہے آگے نہیں نقص علیک نہا ہم بالحق^(۱)۔ اس کی شرح ہے متن کے اندر جو اصل مغز تھا قصہ کا وہ بیان فرمادیا، شرح میں اس کی تفصیل ہے۔ سبحان اللہ، کیا عجیب طرز ہے مصنفین کی عادت ہے کہ اول مختصر بطور فہرست کے مقصود بیان کرتے ہیں، حق تعالیٰ نے اسالیب کی اپنے کلام پاک میں رعایت فرمائی ہے اور دوسرے مقامات میں بھی ایسے امور کی بہت رعایت ہے، دیکھیے خطیبوں اور واعظین کی عادت ہوتی ہے کہ اول خطبہ پڑھتے ہیں۔ اس کے بعد مقصود شروع کرتے ہیں اللہ تعالیٰ نے بھی ایک مقام پر دلائل توحید سے پہلے خطبہ بیان فرمایا ہے وہ یہ ہے۔ قل الحمد لله وسلام علی عبادہ الذین اصطفیٰ^(۲)۔ یہ ایک خطبہ ہے اس کے بعد مقصود یعنی بیان دلائل توحید شروع ہوا ہے اور یہاں متن کے موقع پر ایک دعا آتی ہے۔ ربنا آتنا من لدنک رحمۃ و ہیٰ لنا من امرنا رشداً^(۳)۔ اس آیت میں جو کہ شرح کے موقع پر ہے۔ ینشزلکم ربکم من رحمۃ^(۴) سے اس کی طرف اشارہ ہے یہاں اصناف کی وجہ سے رحمت کی تکثیر^(۵) ہو سکتی تھی، اس لیے یہاں "من" بڑھا دیا، اور متن کے موقع پر من لدنک کی وجہ سے تعریف کی ضرورت نہ تھی اس لیے رحمۃ کو منکر^(۶) لائے جو تکثیر کے سبب مترادف ہے من رحمۃ کا متن میں جس رحمت کی درخواست کی تھی شرح میں بھی اس کی امید کو ایوان الی لکھتے کا ثمرہ کر کے ظاہر کیا ہے، گویا حاصل یہ ہے، کہ اے اللہ! جس

(۱) الکھف آیت ۱۳۔ ہم ان کا واقعہ آپ سے ٹھیک ٹھیک بیان کرتے ہیں (۲) الحمد و تمام تعریف اللہ کے لیے ہے اور سلام ہے اس کے برگزیدہ بندہ پر (۳) اے ہمارے پروردگار ہم کو اپنے پاس سے رحمت کا سامان عطا فرما اور ہمارے لیے کام میں درستی کا سامان مہیا فرما (۴) تم پر تمہارا رب اپنی رحمت پھیلا دے گا (۵) مصناف ہونے کی وجہ سے رحمت کو نکرہ نہیں لایکتے تھے (۶) نکرہ ذکر کیا

رحمت کا ہم نے آپ سے سوال کیا تھا وہ ہم کو عنایت فرمائیے سبحان اللہ کلام میں کیا تناسق ہے۔

عمل کرے لیکن اپنے عمل پر نظر نہ رکھے

اور فاؤوا الی الکھف ینشر لکم ربکم الخ میں ایک مسئلہ لطیف کی طرف اشارہ ہے وہ یہ ہے کہ اعمال کو گو ثمرات میں داخل ہے لیکن بدون مشیت حق کے ان کا ترتیب ضروری نہیں ہے، بعض مرتبہ بڑی بڑی محنتیں کرتے ہیں اور ثمرہ کچھ مرتب نہیں ہوتا اس لیے ہر حالت میں یہ ضروری ہے کہ حق تعالیٰ پر نظر رکھے، عمل کرے اور عمل پر نظر نہ ہو، مولانا فرماتے ہیں۔

ایں ہمہ تقسیم بیک اندر پیچ

بے عنایات خدا پیغم و پیچ

(ہم نے یہ سب کچھ کہہ دیا ہے مگر ہم یہ سوچ رہے ہیں کہ خدا کی عنایات کے بغیر ہم کچھ نہیں ہیں)

بے عنایات حق و خاصان خدا گر ملک باشد یہ مستیش ورق

(بغیر اللہ تعالیٰ کے عنایت اور خاصان خدا کی توجہ کے اگر فرشتہ بھی ہو تو اس کی ہستی ایک سادہ ورق کی طرح ہے)

اسی واسطے اصحاب کھف غار میں جا پہنچے تو مطمئن نہیں ہوئے، ناز نہیں ہوا، غار میں آجانے سے یہ نہیں سمجھے کہ اب ہم مامون ہو گئے بلکہ اللہ تعالیٰ کی رحمت کے منتظر رہے اپنی تدبیر پر وثوق نہیں کیا، اسی واسطے مولانا تدبیریں بتلاتے ہیں

(۱۱) نجات کے مرتب ہونے میں اگرچہ دخل ہے (۱۲) لیکن بغیر اللہ کے چاہے اس پر نتیجہ مرتب ہونا ضروری نہیں

مگر پھر مضطر ہو کر خدا تعالیٰ کی طرف التجا ظاہر فرماتے ہیں۔

صد ہزار مال دام و دانہ است اسے خدا
ماچو مرخان حریص بے نوا
(اس دنیا میں سیکڑوں جال اور دانے (ترغیبات) پھیلے ہوئے ہیں اور ہماری حیثیت
لہجی پرندوں کی طرح ہے)

دم بدم پایا بستہ دام نوائیم
گر ہمہ شباز و سیرغے شویم
(ہم چاہے کتنے ہی شباز اور سیرغ سے بلند ہمت کیوں نہ ہو جائیں مگر پھر بھی قدم
قدم پر نئے جالوں میں پھنس جاتے ہیں)

سے ربائی بردے مارا و باز
سوئے داسے میر ویم اسے بے نیاز
(تو ہر دم ہم کو رہا کرتا ہے اور ہم پھر دوسرے مال کی طرف چلے جاتے ہیں)
ہماری یہی حالت ہے کہ ایک جال سے بچتے ہیں دوسرے جال میں پھنستے
ہیں۔ ہم پھنستے ہیں وہ نکالتے ہیں۔ میں خود اپنی حالت کہتا ہوں کہ ایک بلا سے بچتا
ہوں دوسری میں مبتلا ہوتا ہوں حسب حال یہ شعر یاد آتا ہے۔

چہل سال عمر عزیزت گذشت
مزانج تو از حال طفلی نہ گشت
(تیری عمر عزیز کے چالیس سال گزر گئے مگر تیرا مزاج بچپن کے حال سے نہیں بدلا)
پچاس کا ایک شعر ہے۔

ایک پنجاہ رفت در خوانی
مگرایں پنج روز دریانی
(اے کہ تیرے پچاس سال سوتے سوتے گزر گئے شاید یہ دو پانچ روز باقی رہ گئے
ہیں اس میں تو حقیقت کو پالے)

اور ساٹھ کی نسبت کسی نے کہا ہے۔ ع

چو شست آمد شست آمد بدیور
(جب ساٹھ سال کی عمر ہو گئی تو دیوار سے سہارا لگانے کی ضرورت آجاتی ہے)

اصلاح نہ ہوتی تو تمام عمر خرافات ہی میں گزر گئی لیکن اس سے دل شکستہ نہ ہو اس لیے کہ دل شکستہ ہونے کا انجام یہ ہے کہ آدمی کام سے بیٹھ جاتا ہے۔ ہمارا کام یہی ہے کہ چلیں اور گریں، ان کا کام یہ ہے کہ ہم کو اٹھائیں انشاء اللہ انجام بخیر ہوگا۔ بندہ کا کام سعی کا ہے۔

اندریں رہ می تراش و می خراش نادمے آخروے فارغ مباحث
(اپنے نفس کو درست کرتا رہ اور آخری وقت تک بھی غافل مت بیٹھ)
یہ فکر نہ کرو کہ بے فکر ہو کر رہیں، یہ نفس کا کید^(۱) ہے، نفس یوں چاہتا ہے کہ آرام سے رہوں نفس کو کشاکشی^(۲) سے تکلیف ہوتی ہے وہ کبھی غالب ہوتا ہے کبھی ہم اس غالب ہوتے ہیں، وہ چاہتا ہے کہ میں چین سے بیٹھ جاؤں، مصیبت سے چھوٹ جاؤں اس لیے فارغ ہونے کی فکر نہ کرو۔ آگے مولانا فرماتے ہیں۔

تادمے آخردے آخر بود کہ عنایت با تو صاحب سر بود
(آخر دم تک کوئی لمحہ ایسا آئے گا کہ تیرے اوپر اللہ کی عنایت نازل ہو جائیگی)
یعنی آخر کوئی وقت تو ایسا آوے گا کہ عنایت حق تجھ کو کھینچ لے گی اور اگر اس بات کا فکر ہے کہ افسوس بزرگ تو نہ ہوئے تو مارو جھاڑو^(۳) کیسی بزرگی اس کوچہ میں تو مٹنا^(۴) ہے۔ بعض لوگ اسی واسطے ذکر و شغل کرتے ہیں کہ بزرگ بن جاویں، یاد رکھو یہ شرک فی الطریقت^(۵) ہے۔ ہمارے حضرت حاجی صاحب سے کسی نے پوچھا کہ حضرت کوئی عمل ایسا بتلائیے جس سے حضور ﷺ کی زیارت ہو۔ حضرت نے فرمایا کہ سہائی تمہارا بڑا حوصلہ ہے کہ جو اس کی تمنا کرتے ہو، ہمارا

(۱) نفس کا کید ہے (۲) کھینچنا (۳) اس بات کو چھوڑ دو (۴) مٹنا (۵) طریقت میں اس کو شرک سے تعبیر کرتے ہیں

تو ذہن بھی کبھی اس طرف نہیں جاتا۔ ہم کو تو واللہ اگر حضور ﷺ کے روضہ اقدس کے گنبد حضرا ہی کی زیارت ہو جائے تو غنیمت ہے۔ بزرگی اور تقدس کی نیت چھوڑو ہم تو کہتے ہیں کہ اگر اللہ میاں ناراض نہ ہوں تو یہی غنیمت ہے، محبت تو وہ شے ہے کہ محبوب کا مرتبہ تو بہت زیادہ ہے۔ محبوب کے یہاں کا کوئی ادنیٰ آدمی اگر جوتیاں بھی مارے تو اس کو بھی فرسجھے

حکایت

میں نے ایک حکایت سلاطین ترکیہ میں سے کسی سلطان کی سنی ہے، کہ قسطنطنیہ میں وزیر اعظم کی سواری جاری تھی اور حسب دستور امراء ایک آدمی ہٹو بھوکا ضل مچاتا ہوا آگے آگے جاتا تھا۔ ایک عرب کو ذرا بٹنے میں دیر ہوئی اس وزیر نے ایک ہنٹر رسید کیا۔ اس عرب کو غصہ آیا اس نے منہ پر ایک جوتہ کھینچ کر مارا۔ گرفتار کر لیے گئے اور یہ مقدمہ سلطان المعظم کے اجلاس میں پیش کیا۔ سلطان نے فرمایا کہ واقعی انہوں نے بڑا جرم کیا۔ لیکن میں اطلاع کیے دیتا ہوں کہ اگر میرے ساتھ یہ واقعہ ہوتا تو میں ان کا جوتہ سر پر رکھ لیتا اس لیے کہ دارمحبوب یعنی مکہ مکرمہ کے رہنے والے ہیں۔

محبت اپنے کو مٹانے کا نام ہے

تو صاحبو! یہ ہوس ہی چھوڑ دو کہ ہماری شان ہوگی ارے محبت اور جاہ تو مستنادین^(۱)، محبت جلنے اور گھنے اور مٹنے کے لیے۔

افروختن و سوختن و جامہ دریدن پروانہ زمین شمع زمیں گل زمین آموخت

(۱) ایک دوسرے کی ضد ہیں

(پروانہ نے جلنا۔ شمع نے بھرنے اور پھول نے کپڑے پہنا کر مجھ سے ہی سیکھا ہے)
 عاشقی چیت بگو بندہ جانناں بودن دل بدست دگرے وادن و حیراں بودن
 (عاشقی کیا ہے کھو محبوب کا غلام ہو جانا۔ اور دوسرے کے ہاتھ میں دل دیکر حیراں
 ہو جانا)

سوئے زلفش نظر سے کردن درویش دیدن گاہ کافر شدن و گاہ مسلمان بودن
 (کبھی اسے اس کے زلف کی طرف نظر کرنا اور کبھی اس کے چہرے کو دیکھا گویا
 کبھی کافر ہو جانا اور کبھی مسلمان ہو جانا)

کفر اور اسلام یہ اصطلاحی الفاظ ہیں ان سے فنا اور بقا مراد ہے پس یہاں ہر دم
 فنا و بقا ہے۔ حضرت احمد جان فرماتے ہیں۔

کشتگان خنجر تسلیم را ہر زناں ز غیب جان دیگر است
 (جو شخص اللہ تعالیٰ کی رضا کے شہید ہیں ان کو غیب سے بروقت ایک نئی روح
 ملتی رہتی ہے)

پس ترا ہر لحظہ مرگ ورجعتی است مصطفیٰ ﷺ فرمود و نہ ساعتی است
 (پس تو ہر لمحہ موت و حیات کے مزے چکھتا رہتا ہے محمد ﷺ نے فرمایا کہ دنیا
 ایک ساعت کے برابر ہے)

اگر اس فنا و بقا کا تماشہ مکشف^(۱) ہو جائے تو آدمی بھول جائے دعویٰ اور
 پندار^(۲) کو، اور اس کا دعویٰ اور پندار ایسا ہی ہے جیسے ایک قطرہ بارش کا ابر^(۳)
 سے جس وقت جدا ہوا تو کہتا تھا انا کذا و انا کذا^(۴) لیکن جس وقت دریا میں پہنچا تو
 اس وقت اس کو اپنی ہستی کی حقیقت معلوم ہوئی۔ شیخ شیرازی اسی مضمون کو

(۱) اگر اس کے مٹنے اور باقی رہنے کی حقیقت مکمل ہائے (۲) اپنی ہستی اور اس کے دعویٰ کو بھول جانے

(۳) بادل سے (۴) میں ایسا ہوں اور وہ ایسا ہوں

فرماتے ہیں۔

کے قطرہ از ابر نیساں چکید
نخل شد چو پسنائے دریا بدید
(ابر نیساں سے ایک قطرہ پکا مگر جب اس نے دریا کی وسعت کو دیکھا تو بہت
شرمندہ ہوا)

کہ جانے کہ دریا ست من لیستم
گر او بہت حقا کہ من نیستم
(جس جگہ کہ یہ دریا بہہ رہا ہے میری کوئی حقیقت نہیں ہے۔ اور اگر بستی دریا کا
نام ہے تو میرا وجود عدم کے برابر ہے)

الحاصل اصحاب کھف کو اپنے عمل پر ناز نہیں ہوا بلکہ حق تعالیٰ پر نظر رہی اور
اول جو دعائی تھی رہنا اتنا من لدنک رحمة الخ اس کو یہاں بطور
شرہ^(۱) دوسرے عنوان سے بیان کیا اور اس عنوان بدلنے میں بہت اسرار اور
غوامض^(۲) ہوں گے جو غور کرنے سے سمجھ میں آسکتے ہیں لیکن میری عادت یہ
ہے کہ جو بات بے تکلف سمجھ میں آجاتی ہے اس کو بیان کر دیتا ہوں اور جو نہیں
سمجھ میں آتی اس کو چھوڑ دیتا ہوں یہ تمام تر تقریر اس آیت کی تفسیر و ترکیب اور
بعض لطائف کے متعلق تھی۔

آیت سے نکلنے والے مسئلے

اب مقصود کو اس سے استنباط کرتا ہوں، جس کو تقریر سابق پر غور کرنے
سے عاقل خود بھی سمجھ سکتا ہے لیکن تصریحاً بھی ذکر کیا جاتا ہے۔ پس جاننا چاہیے کہ
اس آیت سے چند امور ثابت ہوئے۔

(۱) بطور نتیجہ (۲) نکات چھپے ہوئے ہیں

اول: تو "فاؤوا الی الکھف" سے یہ سمجھا گیا کہ کسی درجہ میں خلوت مقصود ہے۔

دوم: "فاؤوا کو اعتزلتموہم" پر مرتب کرنے سے یہ معلوم ہوا کہ خلوت جب نافع ہے جب کہ جلوت سے منفرت^(۱) ہو۔

سوم: اشارہ اس طرف ہو کہ مسلم کی شان یہ ہے کہ اس کا ظاہر و باطن یکساں ہو جب باطناً عزلت ہے تو ظاہراً بھی عزلت^(۲) ہونا چاہیے۔

چہارم: خلوت فی نفسہ مقصود^(۳) نہیں بلکہ رحمت حق مقصود ہے کما یدل علیہ ینشر لکم الخ^(۴)۔

پنجم: جب ناجنسوں کی صحبت میں ہو تو ایسے وقت خلوت مکمل دین ہے۔

خلوت کی حقیقت

میں نے دعویٰ کیا تھا الحمد للہ آیت سے وہ ثابت ہو گیا کہ خلوت فی نفسہ مقصود نہیں بلکہ جن لوگوں نے اس کو مقصود سمجھا ہے ان پر حق تعالیٰ نے انکار فرمایا ہے۔ چنانچہ ارشاد ہے ورہبانۃ ابتدعوها ما کتبناہا علیہم الا ابتغاء رضوان اللہ فما رعوها حق رعايتها^(۵)۔

یہ آیت بنی اسرائیل کے بارے میں فرماتے ہیں کہ ترک تعلقات کو انہوں نے خود ہی ایجاد کر لیا تھا ہم نے ان پر اس کو فرض نہیں کیا۔ اس آیت کی ترکیب یہ

(۱) تنہائی کا فائدہ اس وقت ہوتا ہے جبکہ اجتماع نقصان دہتا ہو (۲) جب باطنی طور بدائی ہے تو ظاہری بھی بدائی ہونی چاہیے (۳) تنہائی یہی ذات کے اعتبار سے مقصود نہیں (۴) ایسا کہ اس پر لفظ "ینشر لکم" ولایت کرتا ہے (۵) سورۃ الحدید آیت ۲ ترجمہ: اور انہوں نے رہبانیت کو خود ایجاد کر لیا ہم نے ان پر اس کو واجب نہ کیا تھا لیکن انہوں نے حق تعالیٰ کی رضا کے واسطے اس کو اختیار کیا تھا سو انہوں نے اس کی پیروی رعایت نہ کی۔ بیان القرآن ج ۱۱ ص ۱۱۰

ہے کہ "الا" بمعنی "لکنی" ہے اور "ابتغاء" کا عامل مقدر ہے اور تقدیر کلام یہ ہے کہ
 لکن فعلوها ابتغاء رضوان اللہ الخ یعنی انہوں نے اس رہبانیت
 کو اللہ کی رضا مندی طلب کرنے کے لیے اختیار کر لیا تھا لیکن چونکہ اس کی رعایت
 نہ کی اس لیے رضاء حق سے محروم رہے۔ پس حق تعالیٰ نے ایسے ترک تعلقات کو
 ابتداء سے تعبیر فرمایا اس لیے کہ ترک تعلقات سے مقصود تھلیل تعلقات ہے نہ کہ
 یکنگت^(۱) تعلقات ترک کر دیے جائیں، انہوں نے ایسا ہی کیا تھا مخلوق سے علیحدہ
 ہو کر جنگل میں رہتے تھے نہ کسی سے منستے تھے نہ بولتے نہ کھانچ کرتے تھے، اس پر رد
 فرمایا ہے، ایسا ترک تعلقات پسندیدہ نہیں بلکہ بنسو، بولو، کھاؤ، پیو، ہاں انہماک
 مضر^(۲) ہے اور حضور ﷺ سے زیادہ کون ہوگا۔ آپ بنستے بھی تھے، باتیں بھی
 کرتے تھے بیبیوں کے پاس بھی جاتے تھے۔ اس پر شاید کسی کو شبہ ہو کہ
 حضور ﷺ کو تو ضرورت خلوت اور ترک تعلقات کی نہ تھی اور ہم کو ضرورت ہے
 فکیت القیاس^(۳) بات یہ ہے کہ یہ صحیح ہے لیکن قواعد شرعیہ سے ثابت ہے کہ
 ہم کو بھی ایک حد خاص ہی تک ضرورت ہے یعنی جب تک کہ نسبت راسخ نہ^(۴)
 ہو اس وقت تک خلوت کی ضرورت ہے اور جب رسوخ ہو جائے اس وقت یہ تو
 نہیں کہہ سکتے کہ مطلقاً ضرورت نہیں ہے ضرورت تو اس وقت بھی ہے لیکن فرق
 اس قدر ہے کہ ابتداء میں تو زیادہ خلوت کی ضرورت ہے اور رسوخ کے بعد بھی
 ضرورت رہتی ہے لیکن قلیل خلوت کی، اور دلیل اس کی یہ ہے کہ حضور ﷺ کو
 ارشاد ہے و تبتل الیہ تبتیلاً^(۵)۔ اور ارشاد ہے فاذا غرغت
 فانصب^(۶)۔ پس اہل تمکین کے لیے بھی اس کی ضرورت رہتی ہے کہ شب و

(۱) ایک دم (۲) نقصان دہ (۳) پس آپ پر کیسے قیاس کیا جاسکتا ہے (۴) بنستہ نہ ہو جائے (۵) سورۃ النمل
 آیت ۸ اور سہر سے قطع کر کے اسی کی طرف متوجہ رہو (۶) اشراج آیت ۷۔ تو آپ جب فارغ ہو جائیا
 کریں تو منمت کیا کیجیے

روز میں کوئی وقت ایسا ہو کہ جس میں ان کی یہ حالت ہو۔

خوشاوتے و خرم روزگار سے کہ یارے بر خور و از وصل یارے
(وہ وقت کتنا اچھا اور وہ زمانہ کتنا مبارک ہے جبکہ ایک دوست اپنے دوست کے
وصل سے مستفید ہوتا ہے اور یہ کیفیت ہو۔

بفراغ دل زمانے نظر سے ہمارے بہ ازانکہ چتر شاہی ہمد روز بانیے ہوئے
(سکون قلب کے ساتھ ایک نظر کسی معشوق کی طرف کرنا بہتر ہے اس شاہی
سانہان سے جہاں دن بھر شور و غوغا برپا ہے)

پس خلوت قلیلہ کی ہر وقت ضرورت ہے باقی خلوت طویلہ اور ترک تعلقات
کی ایک حد خاص تک ضرورت رہتی ہے لیکن اس خلوت کے اندر بھی اس کی
ضرورت ہے کہ حقوق واجبہ فوت نہ ہوں اور اتباع سنت کے ساتھ ہوں، بعضوں
کی شہرت ہو جاتی ہے، کہ فلاں صاحب کسی سے بولتے نہیں بلکہ روٹی نہیں
کھاتے، یا فلاں بزرگ آسم نہیں کھاتے، ان لوگوں نے حلال چیزیں چھوڑ کر ایک
بشے یعنی عجب^(۱) اور ریا^(۲) کو اختیار کیا، اور نیز گویا در پردہ اللہ میاں پر بھی
معتراض ہیں کہ یا اللہ میاں آپ نے یہ چیزیں فضول پیدا کی ہیں ان کی ضرورت نہ
تھی یہ سب فضول اور مردود باتیں ہیں۔ اللہ تعالیٰ نے یہ چیزیں کھانے کے لیے
پیدا کی خوب کھاؤ پیو۔

ترک لذات کی حقیقت

ایک بزرگ فرمایا کرتے تھے کہ فصل کی ہر شے کھانا چاہیے حتیٰ کہ بھٹے بھی
کھاؤ لیکن حدود کی رعایت ہر شے کے اندر رکھنا ضروری ہے۔ اتنا نہ کھاؤ کہ منہ سے

لکھنے لگے۔ جیسا ایک شخص تھے بہت کھانا کھایا تھا۔ مولوی فیض الحسن صاحب کے پاس آئے کہ حضرت کوئی تدبیر بتلائیے ٹکلیف ہو رہی ہے، حضرت مولوی صاحب نے ایک پڑیہ دی کہ اس کو کھالو۔ کھنے لگا کہ واہ حضرت اگر اس کی جگہ ہوتی تو میں دو تھکے اور ہی نہ کھاتا، میں نے تو بڑی محنت سے بھرا ہے ہاں کوئی لیپ اوپر کا بتلا دیجیے تو اتنا کھانا بھی اچھا نہیں ہے۔ باقی سب چیزیں کھاؤ۔ آج کل بعض لوگ تو بزرگی کی وجہ سے نعمتوں کے کھانے سے محروم رہتے ہیں اور بعضے وسم میں پڑے ہوئے ہیں کہ فلاں شے نہ کھاؤ ثقیل ہے پیٹ میں سدہ^(۱) پڑ جاوے گا۔ فلاں شے نہ کھاؤ بخار آجائے گا۔ یاد رکھو یہ مقولہ مشہور ہے کہ ان تصارصتم تمرضوا۔ یعنی اگر تم بیمار نہ ہو گے تو بیمار ہو جاؤ گے۔ بے کھنگے سب چیزیں کھاؤ۔ ہاں اگر کوئی اس وقت بیمار ہو اور حکیم جی نے پرہیز بتلایا ہو تو وہ دوسری بات۔ باقی اچھے خامے سندرست کو آئندہ کے اوبام سے نہ ڈرنا چاہئے۔ دیکھو، گاؤں کے لوگ ہیں وہ خوب بے کھنگے سب کچھ کھا لیتے ہیں ان کو کچھ بھی نہیں ہوتا ہے۔ ایک حکیم صاحب تھے وہ کہیں جنگل میں چلے جا رہے تھے ایک کسان کو دیکھا کہ گھر سے اس کے کھانا آیا چار روٹ موٹے موٹے اور ایک لوٹ چھاچہ^(۲) کا۔ اس نے وہ چاروں روٹیاں کھا کر اوپر سے چھاچہ کا لوٹ منہ سے لگایا اور حکیم صاحب قواعد کی رو سے ڈر رہے ہیں کہ اب یہ ضرور مرے گا۔ جب وہ سب پی گیا حکیم جی نے کھاچہ دہری صاحب اس چھاچہ کو اگر آپ درمیان میں پیتے تو اچھا تھا۔ بولا کہ اچھا اپنے لڑکے کو پکارا ارے چار روٹے^(۳) اور لے آ، اس کا کھنا بھی کر لوں۔ چار روٹ اور مٹکا کر کھالیے اور کھنے لگا اب تو بیچ میں ہو گئی تو ایسے لوگوں کو کچھ ضرر نہیں ہوتا اس لیے کہ بد وجم و ٹکھٹ کھاتے ہیں، اور پھر محنت خوب کرتے ہیں۔

(۱) سنت قبض ہو جائیگا (۲) لسی (۳) موٹی موٹی روٹیاں

پس خوب صفت کرو۔ ذکر کی ضرر میں لگاؤ اور خوب کھاؤ۔ آج کل یہ حالت ہے کہ کسی کو یہ ضبط ہو گیا ہے کہ میں اگر کھاؤں گا تو میری بزرگی چھن جائے گی، کسی کو یہ ضبط ہے اور ایسے لوگ زیادہ ہیں کہ اگر فلاں شے کھاؤں گا تو تندرستی جاتی رہے گی ترک لذات کا میں انکار نہیں کرتا کہ اس کی کوئی اصل نہیں ہے۔ بزرگوں نے کیا ہے اور کرایا بھی ہے، مگر اس کی ایک حد ہے۔ ایک بڑھیا نے اپنے بیٹے کو حضرت غوث پاکؒ کے سپرد کر دیا کہ حضرت اس کی بھی تعلیم فرمائیے حضرت نے اس کو خانقاہ میں بھیج دیا وہاں اس کو سوکھے ٹکڑے کھانے پڑے ایک مدت کے بعد وہ بڑھیا آئی دیکھا کہ بیٹا بست دہلا ہو رہا ہے۔ بڑا غصہ آیا اور پہنچی حضرت کی خدمت میں۔ دیکھا کہ حضرت مرغ نوش جاں^{۱۱} فرما رہے ہیں اور بھی زیادہ بے تاب ہوئی اور کہا کہ حضرت آپ تو مرغ کھاتے ہیں اور میرا بیٹا سوکھ کر کالٹا ہو گیا۔ فرمایا کہ دیکھ اس طرف ان بڈیوں کو، فرمایا قم باذن اللہ وہ بڈیاں آپس میں ایک دوسرے سے مل کر اچھا خاصا مرغ بن کر کھڑا ہو گیا۔ فرمایا کہ جب تیرا بیٹا ایسا ہو جائے گا وہ بھی مرغ کھائے گا ابھی اس کو اسی کی ضرورت ہے مولانا فرماتے ہیں۔

قلم و نکتہ است کامل راحل
تو نہ کامل منور می باش لال

(جو آدمی کامل ہوتا ہے اس کے لیے یہ جائز ہے کہ حلال روزمی کھائے اور راز بیان کرے کیونکہ تو جاہل ہے اس لیے تو خاموش رہ)

یعنی تصوف کے نکتہ بیان کرنا اور ترغیے کھانا کامل کو حلال ہے یعنی اس کو مضر نہیں اور جو کامل نہیں ہے اس کو کمال کی حد تک خاموش اور تارک لذات رہنا چاہیے۔

آج کل ترک لذات کی اجازت نہیں

لیکن وہ زمانہ دوسرا تھا اس وقت کا مطلب بھی جدا تھا، زمانہ کے اخٹوف سے مطلب ہمیشہ بدل جایا کرتا ہے، اس وقت کے لوگ شائق تھے اور حق تعالیٰ سے ان کا علاوہ^(۱) قومی تھا ایسے مجاہدات و ریاضیات سے ان کے تعلق میں کوئی فرق نہ آتا تھا اب لوگوں کی دوسری حالت ہے اب وہ وقت کہ لوگوں کی بہتیں ضعیف^(۲) اور شوق کم اور قوی کمزور ہو گئے ہیں اور خدا تعالیٰ کی محبت بھی بہت کم ہے اگر خدا تعالیٰ کھانے پینے کو دے تو کچھ لیتے ہیں ورنہ اللہ میاں سے بھی کدورت^(۳) ہو جاتی ہے۔ اب خوب گھی کھاؤ اور دودھ پیو، قوت آوے گی، تو خدا تعالیٰ کی محبت کا بھی کچھ سرسراہٹ^(۴) ہو گا۔ اور نیز آج کل عقل بھی کم ہے کھانا پینا ترک کر کے سمجھتے ہیں کہ ہم نے بڑا کام کیا ہے پھر اس پر منتظر ہوں گے ثمرات کے، اور اپنے کو حقدار سمجھیں گے، پھر اس کے بعد دو صورتیں ہوں گی کہ وہ ثمرات موعودہ^(۵) اگر حاصل نہ ہونے تو سمجھیں گے کہ جب اتنی محنت سے کچھ نہ ہوا تو بس جی اب کچھ حاصل نہ ہو گا جو کرتے تھے اس کو بھی چھوڑ بیٹھیں گے، اور اگر حاصل ہو گئے تو اپنی محنت کا ثمر^(۶) سمجھیں گے، اور عجب^(۷) ہیں جیسا ہوں گے اس لیے اب یہ مجاہدہ ترک ہو گیا ہے۔

مسلمانوں کے مجاہدہ خلوت کے لیے اعطاف مقرر فرمایا
اب مجاہدہ صرف خلوت کا ہے لیکن خلوت کا بھی ہر شخص کو وقت طویل
نہیں ملتا اس لیے حق تعالیٰ نے شریعت مقدسہ میں ایک خاص خلوت مقدر فرمائی

(۱) تعلق (۲) کمزور (۳) دل جیسا ہو جاتا ہے (۴) اللہ کی محبت بھی رنگ و ریشہ میں دوڑائی (۵) اپنے خیال کے مطابق نتائج مرتب نہ ہونے (۶) اپنی محنت کا نتیجہ سمجھیں گے (۷) عجب

ہے اور ایک بڑے زمانہ میں چھوٹا سا زمانہ اس خلوت کے لیے مشروع فرمایا ہے، یعنی رمضان المبارک کے عشرہ اخیرہ کو اس لیے منتخب فرمایا ہے اور اس خلوت کا نام اعشاک رکھا ہے خلوت نام نہیں رکھا اس لیے کہ فلاسفہ اور حکماء کا نام ہے اس لیے اس کو چھوڑ دیا گیا اس لیے اس کو خلوت سے تعبیر نہ کرنا چاہیے اسی واسطے حدیث شریف میں آیا ہے کہ عشاء کو عتمہ نہ کہو، اس لیے کہ یہ جاہلیت میں اس وقت کا نام عتمہ ہے۔ آج کل یہ عام غلطی ہو رہی ہے اور منشاء اس غلطی کا مورخین یورپ کی تقلید ہے، وہ یہ کہ جناب رسول اللہ ﷺ کو بانی اسلام کہتے ہیں وہ لوگ آپ کو بانی اسلام اس بنا پر کہتے ہیں کہ ان کے نزدیک اسلام نعوذ باللہ حضور ﷺ کا بنایا ہوا اور گھڑا ہوا ہے آسمانی مذہب نہیں ہے۔ ان کی دیکھا دیکھی ہمارے بھائی بھی کہنے لگے اگر اس میں تاویل نہ کی جاوے تو بہت سٹپ لفظ ہے، اور سخت بے ادبی ہے۔ حضور ﷺ کے القاب جو حدیث و قرآن میں آئے ہیں ان سے تعبیر کرنا چاہیے۔ قرآن میں یا ایہا الرسول یا ایہا النبیؐ فرمایا ہے اور حضور ﷺ فرماتے ہیں انا حبیب اللہ^(۱) ان القاب سے زیادہ یا وقعت کون سے القاب ہوں گے جو آپ ان کو چھوڑ کر غیر قوموں کے مختصرہ القاب^(۲) کو اختیار کرتے ہیں۔ ایسے ہی لفظ خلوت کا قدیم لفظ ہے اللہ تعالیٰ نے ہم کو بجائے اس کے اعشاک سکھایا ہے، ارشاد ہے فلا تباشروہن وانتم عاکفون فی المساجد^(۳) اور فرماتے ہیں و طہر بیتی للطائفین والقائمین^(۴) گو لفظ خلوت کا استعمال بھی جائز ہے۔ بزرگوں کے کلام میں بھی ہے مگر جس خلوت کا لقب

(۱) سے رسول سے نبی (۲) میں اللہ کا محبوب ہوں (۳) غیر قوموں کے گھر ہوئے القاب (۴) سورہ البقرہ آیت ۱۸۷۔ اور ان بیبیوں سے اپنے بدن بھی مت ملے دو جس زمانے میں تم لوگ اعشاک والے ہو مسجدوں میں (۵) سورہ الحج آیت ۲۶۔ اور میرے گھر کو طواف کرنے والوں اور قیام کرنے والوں کے واسطے پاک رکھا

اعٹکاف فرمایا ہے۔ وہاں یہ لفظ اختیار کرنا چاہیے، یہ کلام تو عنوان میں تھا۔

اشراقین اور مسلمانوں کی خلوت میں فرق

اور ان کی اور ہماری خلوت میں بدرجہ معنوں بھی فرق ہے، ہماری خلوت بوجہ رعایت حدود محمود ہے، اور ان کی خلوت کی اللہ تعالیٰ نے مذمت فرمائی ہے، چنانچہ ارشاد ہے فصار عوہا حق رعایتہا^(۱) وجہ یہ ہے کہ جب حدود کی رعایت نہ ہو تو کیسی ہی اچھی چیز ہو وہ بھی مذموم^(۲) ہو جاتی ہے اور ان کی خلوت میں چند نوع کی کمی تھی۔ اول تو بوجہ طویل ہونے کے ہر شخص اس سے منتفع نہیں ہو سکتا تھا اس لیے مدت العہد^(۳) اتمام تعلقات چھوڑ کر کیسے کوئی شخص محبوس^(۴) رہ سکتا ہے۔ حق تعالیٰ نے ایسا مختصر زمانہ اس کے لیے مقرر فرمایا ہے، کہ ہر شخص کو آسان ہے اور پھر اس سے زیادہ نافع کما سُنَّیْنِ مَفْضَلًا^(۵)۔ دوسرے وہ خلوت ایسی جگہ کرتے تھے جہاں پرندہ پر نہ مار سکے یعنی وہ پہاڑوں کے غاروں اور جنگل کے گوشوں میں جا کر بیٹھتے تھے کہ خواہ مخواہ وحشت ہو کر آدمی آدمیت سے نکل کر وحوش^(۶) میں شامل ہو جاوے، اللہ تعالیٰ نے اس کی عجیب و غریب اصلاح فرمائی، وہ یہ کہ اعٹکاف کو مساجد میں مشروع فرمایا، کہ جن سے خلوت مقصود تھی اس سے یکسوئی ہو گئی، یعنی ناجنسوں سے اور جن سے یکسوئی مقصود نہ تھی یعنی اپنے ہم جنس، ان سے خلوت نہیں ہوتی۔

(۱) سورۃ الحج آیت ۲۷۔ سو انہوں نے اس کی پوری رعایت نہ کی (۲) بری (۳) ساری عمر (۴) قید (۵) جیسا ہم عنقریب بیان کریں گے (۶) جانوروں

جلیس صلح خلوت سے بہتر ہے

مجھے قصہ یاد آیا کہ ایک مرتبہ ہمارے حضرت حاجی صاحب تنہا بیٹھے تھے میں وہاں جا پہنچا جب میں نے دیکھا کہ حضرت تنہا تھے میں نے عرض کیا، کہ حضرت میں محل وقت ہوا، فرمانے لگے کہ نہیں خلوت از اغیار نہ از یار^(۱) تم تو اپنے بھنسن ہو اور اسی مضمون کی سدید^(۲) حدیث یاد آئی۔ ارشاد ہے الوحدۃ خیر من الجلیس السوء الجلیس الصالح خیر من الوحدۃ یعنی تنہائی برے ہم نشین سے بہتر ہے اور اچھا ہم نشین تنہائی سے بہتر ہے۔ سبحان اللہ شریعت نے کیا اعتدال سکھایا ہے، اور راز اس میں یہ ہے کہ خلوت کا مقصود تو یہ ہے کہ مشغولی^(۳) بہت بڑھے لیکن جب اچھا جلیس کوئی ملے تو اس سے مشغولی مع اللہ نسبت خلوت کے زیادہ ہوتی ہے۔ میں بقسم کہتا ہوں کہ یار موافق سے جس قدر حضور اور مشغولی بڑھتی ہے اس قدر خلوت سے نہیں بڑھتی، چنانچہ مجھ کو اس وقت جس قدر لطف بوجہ جلوت کے اس بیان میں آ رہا ہے اس قدر خلوت میں نہیں آتا، جب حضرت مولانا محمد قاسم نانوتوی کی وفات ہوئی تو حضرت مولانا رشید احمد صاحب گنگوہی قدس سرہ ایسے الفاظ حسرت سے فرمایا کرتے تھے کہ اکیلے ہی رہ گئے۔ مولانا فرماتے ہیں۔

ہر کہ اور ہم زبانے شد جدا بے نواشد گرچہ وار و صد نوا

(جو محبوب کا ہم زبان ہو جاتا ہے وہ دنیا سے جدا ہو جاتا ہے۔ وہ اس ساز و سامان کے باوجود بے نوا ہو جاتا ہے)

چو کہ گل رفت و گلستان در گذشت نشنوی زیں پس ز بلبل سر گذشت

(۱) خلوت غیروں سے پسندیدہ ہے نہ کہ دوستوں سے (۲) تائید میں حدیث پیش کی (۳) انسان اللہ کے ساتھ مشغول ہو

(جب گلستاں سے گل چلا جاتا ہے تو وہاں بلبل کی سرگزشت بھی سننے میں نہیں آتی)

حقیقت میں یہ لوگ سمجھا رہے تھے۔ پس اگر جلیس صلح میسر^(۱) ہو تو خلوت پر اس کو ترجیح ہے۔ آج کل تو اکثر صحبت بری ہی ہے، اس لیے خلوت ہی بہتر ہے۔

دریں زمانہ رفیقے کہ خالی از غل است صراحی می نابد و سفینہ غزل است
(اس زمانے میں اگر کوئی دوست بغیر مکرو فریب کے ہے، تو وہ صرف شراب کی صراحی اور غزل کا سفینہ ہے)

اور کوئی جلیس موافق میسر^(۲) ہو تو اس کی نسبت ہی بہتر ہے۔

مقام امن ولی بے عشق و رفیق شفیق

گردام میسر شود زبے توفیق

(اگر مقام امن بغیر شور و غل کے اور مہربان دوست ہمیشہ کے لیے میسر ہو جائیں تو ایسی توفیق کا کیا کھنا)

لیکن اس زمانہ میں جلیس صلح کہاں ہے اگر ہو تو سبحان اللہ اس سے مستفیض ہو، ورنہ خلوت سب سے بہتر ہے۔ اور اگر صحبت ہی کو دل چاہے تو مردوں کی صحبت میں بیٹھے ان کے پاس بیٹھ کر آخرت تو یاد آوے گی، وہ مردے ان زندوں سے بہتر ہیں، یہ زندے تم کو ہلاک کرتے ہیں وہ مردے تم کو حیات بخش ہیں۔

(۱) اچھا ہم نشین مل جائے (۲) ہم خیال ساتھی مل جائے (۳) اچھے ہم نشین

خلوت فی نفسہ مقصود نہیں

غرض فی المساجد سے اس طرف اشارہ فرمادیا ہے کہ خلوت^(۱) بے نمازیوں سے مقصود ہے، اور نمازیوں سے خلوت مقصود نہیں، ان سے تو جلوت مقصود ہے اسی واسطے حکم ہے کہ ایسی مسجد میں اعتکاف کرو جہاں جماعت ہوتی ہو، ایسی مسجد میں نہ جہاں آدمی کا نام و نشان نہ ہو، انہو بولتے ہوں اس سے بھی صاف معلوم ہو گیا کہ جماعت مقصود ہے چنانچہ فقہاء بے تکلف سمجھ گئے کہ اعتکاف سے انتظار جماعت کا ثواب اور ادراک جماعت مقصود ہے۔ کہاں گئے وہ غالی جو خلوت ہی کو مقصود ٹھہراتے ہیں اور خلوت کی تحصیل کے واسطے بہت سے حقوق واجبہ ضائع کرتے ہیں، دیکھیے فقہاء کے اس لکھنے سے معلوم ہو گیا کہ خلوت یا انتظار جلوت^(۲) مقصود ہے پس خلوت ایک انداز ہے اور جلوت ایک بچہ ہے جب اندھے سے ایک بچہ نکل آوے تو اندھا بیکار ہے، بہر حال فی المساجد کی قید نے صاف بتلادیا کہ خلوت فی نفسہ مقصود نہیں۔ سبحان اللہ کیا اعتدال ہے نہ ایسی خلوت ہے کہ تو حش تک نوبت آجائے اور نہ ایسی ہے کہ مقصود حاصل نہ ہو، بالکل بیذاق اور طبائع کے موافق شریعت کی، اسی حسن و جمال ہی پر نظر کر کے تو میں کما کرتا ہوں۔

زفرق تا بقدم ہر کجا کہ سے نگریم

کر شمع دامن دل می کشد کہ جا اینجاست

(ترے سراپا میں سر سے پیر تک جہاں بھی نظر ڈالتا ہوں ہر جگہ رعنائیاں دامن دل کھینچ لیتی ہیں)

ہر ہر نماز دل رہا اور ہر ہر ادا نرالی اور سادہ اور پھر دقیق۔ ع

والفریہاں نہا قی ہمہ زیور بستند۔

(۱) سنائی بے نمازیوں سے مقصود ہے نمازیوں سے نہیں (۲) خلوت جلوت کے استعار میں مقصود ہے

یہ حالت تو حکماء کے مجاہدوں اور ریاضت کی ہے اور شریعت کی کیا حالت ہے۔ ع

اے خوشامرو کہ از بند غم آزاد آمد

(اے سرو تھے مبارک باد ہے کہ تو بر قید سے آزاد ہے)

اور جو لوگ اس آزادی کو قید اور ایسے آزادی کو مقید سمجھتے ہیں تو ان کی خدمت میں عرض ہے کہ یہ قید وہ ہے۔

اسیرش نخواستہ ربائی زند شکارش نبوید خلاصی زند

(جو اس کا اسیر "ہے وہ قید سے ربائی نہیں چاہتا اور جو اس کا شکار ہے وہ قید سے چھٹکارا نہیں چاہتا)

اگر تم کسی پر عاشق ہو جاؤ اور وہ مدت کے بعد تم کو ملے اور لپٹ جائے اور خوب تم کو دبا دے اور پھر کہے کہ چھوڑو تو ہرگز تم اس پر راضی نہ ہو گئے بلکہ غنیمت سمجھو گے کہ مدت کے بعد تو یہ ملا ہے اچھا ہے جس قدر اس سے قرب ہو، تو جناب آپ جس آزادی کو آزادی کہتے ہیں لغت ہے ایسی آزادی پر جو خدا و رسول ﷺ سے آزادی ہو، ہمارے نزدیک جو اس قسم کا آزاد ہے ہم تو اس سے بے تکلف کہیں گے۔

مباد اول آل فرومایہ شاد کہ از ہر دنیا بد دیں بہاد

(خدا کرے اس کھینے کا دل کبھی خوش نہ ہو کہ جو دنیا کے واسطے دین کو برباد کر دیتا ہے)

اور کیا آزادی ہے اپنے نزدیک آزاد ہوں گے سیکڑوں بللوں میں مقید ہیں، کوئی بوٹ کا مقید ہے، کوئی سوٹ، کوئی کانٹے کا، کوئی چھری کا، آزاد ہم ہیں۔

ان کی عزت اگر جوتہ اور بوٹ سوٹ سے ہے ہماری عزت دولت ایمان سے ہے، وہ اگر عبد الفیش^(۱) ہیں تو ہم عبد اللہ^(۲) ہیں۔ بہر حال خلوت کو ان حکمتوں کی وجہ سے مشروع فرمایا۔

معتکفین کے لیے مسجد میں پردے باندھنے کی حکمت

لیکن اس پر بھی مخاطبین میں بعض ایسے تھے کہ یہ سن کر دس روز تک مسجد میں رہیں گے، نفس کو مزہ آیا کہ آبا خوب باتیں گھڑیں گے۔ حضور ﷺ نے اس کا اس طرح انسداد فرمایا، کہ مسجد میں ایک چٹائی کا حجرہ بنایا اور اس میں رہے، اس سے یہ بتلایا کہ مسجد میں رہو تو اس طرح رہو۔ صوفیہ نے یہاں سے ایک ایسا حجرہ خلوت کے لیے اختیار کیا ہے کہ اس میں سوائے چٹائی کے کچھ نہ ہوتا تھا۔ ہمارے حضرت حاجی صاحب کے دو حجرے تھے ایک تو حاجت کی اشیاء^(۳) رکھی تھیں، اور ایک مخصوص تھا اس میں سوائے چٹائی کے اور کچھ نہ تھا، اور یہ بھی صوفیہ نے فرمایا ہے کہ خلوت کا حجرہ چھوٹا ہونا چاہیے، الحاصل حضور ﷺ نے مسجد میں چٹائی کا حجرہ بنا کر تعلیم فرمایا کہ مسجد میں اس طرح رہنا چاہیے اور یہی ماخذ ہے اس عادت کا کہ پردہ وغیرہ اعتکاف میں باندھتے ہیں، لیکن اس میں بھی شاید کوئی غلو کرتا، اس لیے کہ یہ ایک امتیاز کی شان ہے کہ حجرہ میں خود بیٹھے ہیں اور باہر مریدین و معتقدین جمع ہیں کہ شاہ صاحب نکلیں گے تو زیارت کریں گے اور باتیں کریں گے اس لیے حضور ﷺ نے اس کا یہ انتظام فرمایا کہ نماز کے وقت کہ وہی وقت اجتماع کا ہے خود بخود باہر رونق افروز ہو گئے اسی پر اہل اعتکاف کا طریقہ ہے کہ نماز کے وقت پردہ وغیرہ سب اٹھا دیتے ہیں تاکہ کوئی امتیاز کی شان پیدا ہو کر عجب^(۴) نہ ہو۔

(۱) فیش کے بندے ہیں (۲) اللہ کے بندے ہیں (۳) ضرورت کی چیزیں (۴) عجب

واللہ اگر تمام جہان کے عطا چاہتے کہ ان مصلح کی رعایت کریں تو ہرگز نہ کر سکتے، یہ نور وحی ہے کہ جو ایسے دقیق مصلح کی رعایت فرمائی^(۱)۔ کہ من وجہ قید من وجہ اطلاق^(۲) خلوت بھی محفوظ اجتماع بھی محفوظ۔

طاق راتوں میں لیلۃ القدر ہونیکی حکمت

علوہ اس کے ایک اور دقیق رعایت کی وہ یہ ہے کہ اس پر نظر فرمائی کہ رات کو کام زیادہ کرنا چاہیے۔ لیکن رات آرام کا وقت ہے اگر دس کی دس راتیں کام کریں تو بیمار ہو جائے گا اندیشہ تھا، اس لیے ان راتوں کی حق تعالیٰ نے عجیب طریقہ سے تقسیم فرمائی کہ طاق راتوں کو شب قدر بنا کر بتلادیا، کہ ایک رات سو اور ایک رات جاگو اور ان راتوں میں ایسی برکات رکھ دیں کہ الف شہر^(۳) کی خلوت سے وہ بات نصیب نہیں جو ان راتوں سے ہوتی ہے۔ اگر حکماء اپنی عقل سے ہزار تدبیریں کرتے اور تدبیریں کرتے کرتے مر جتے تو یہاں تک ہرگز رسائی نہ ہوتی، اس لیے کہ اس کا ادراک کیسے ہوتا^(۴) کون سے زمانہ میں کتنی برکت رکھی ہوئی ہے اور اسی طرح کسی زمانہ کے اندر کوئی برکت پیدا کرنے کی بھی قدرت نہ تھی یہ تو خالق الزمان^(۵) کے تصرف سے برکت پیدا ہو گئی، اور انہی کے بتلانے سے معلوم ہوا۔ صاحبو! یہ برکات تم کو مفت ملتی ہیں۔

اعتکاف کی کم از کم مدت

گواہ دس دن باقی نہیں رہے۔ لیکن جو باقی ہیں ان کو بھی ہاتھ سے نہ دو،

(۱) چوٹی چوٹی مصلحتوں کی رعایت فرمائی (۲) ایک اعتبار سے قید ایک اعتبار سے آزادی (۳) ایک ہزار باب کی خلوت (۴) یہ بات کیسے معلوم ہوئی (۵) تمام زمانوں کو پیدا کرنے والے اللہ تعالیٰ کے حکم سے برکت پیدا ہو گئی

کھم از کھم تین ہی دن دنیا کے بکھیرے چھوڑ کر مسجد میں بیٹھ جاؤ۔ تین دن نہ سی
ایک ہی دن سی۔ میں نے ایک جگہ دیکھا ہے کہ حضور ﷺ نے فرمایا تھا کہ
میرے کان ہی میں کھم کھم لو۔

بس ہے اپنا ایک بھی نالہ اگر پیچھے وہاں گرچہ کرتے ہیں بہت سے نالہ و فریاد ہم
اور اس سے زیادہ سینے، علماء نے لکھا ہے کہ ایک گھنٹہ کا اعتکاف بھی
مشروع ہے اللہ اگر اب بھی کوئی مرموم رہے تو بہت ہی خسران کی بات ہے۔
اس کے الطاف تو ہیں عام شیدی سب پر

تجھ سے کیا ضد تھی اگر تو کسی قابل ہوتا
ان کی طرف سے تو کچھ کمی نہیں ہے لیکن آپ بھی تو کچھ حرکت لیجیے۔
ہماری اور حق تعالیٰ کی ایسی مثال ہے جیسے بچہ اور آپ کو بچہ چل نہیں سکتا۔ لیکن تم
منتظر اس کے ہو کہ یہ کچھ حرکت کرے۔ جب یہ کچھ حرکت کرے تو میں اس کو گود
میں اٹھا لوں گا سنبھال لوں گا اسی طرح حق تعالیٰ دیکھتے ہیں کہ بندہ کچھ تو کرے جب
یہ کچھ حرکت کرتا ہے تو اودھر سے رحمت ہوتی ہے جذب ہوتا ہے۔ ورنہ اگر اودھر
سے جذب نہ ہوتا تو یہ مسافت آپ کے قطع کرنے سے قطع نہ ہوتی۔

نگرد و قطع ہرگز جادہ عشق از دویدن با

کہ می بالد بہ خود این راہ چوں تاک از بریدن با

(عشق کا راستہ دوڑنے سے ختم نہیں ہوتا بلکہ یہ راستہ اور بڑھتا ہے جس طرح سے
انگور کی بیل کاٹنے سے بڑھتی ہے)

چونکہ رمضان المبارک کا اخیر ہے اس لیے اس کو تقسیم سمجھو، خدا جانے
پھر نصیب ہو یا نہیں، اور جمعہ گزشتہ کو حقوق بیان کیے گئے تھے اس کو بھی تازہ
کر لو، خلاصہ یہ ہے کہ اعتکاف، روزہ، تراویح ان ایام کے عبادات ہیں ان کے حقوق
ادا کرو اب اللہ تعالیٰ سے دعا کرو کہ توفیق عطا فرماویں۔ آمین

تمت

تعداد طلباء (درجہ اول)	کامران بلاک	پرانی انارکلی	اردو منگر	راوی بلاک	مصطفیٰ چون
☆ متوسط (نصاب مل)	۱۳۸	۱۰	—	—	—
☆ ثانویہ عامہ	۷۰	۵	—	—	—
☆ ثانویہ خاصہ	۲۹	—	—	—	—
☆ شادۃ العالیہ	۲۰	—	—	—	—
☆ شادۃ العالیہ	۱۵	—	—	—	—
☆ قراءات سبعہ	۱۷	۸	—	—	—
☆ قراءات عشر	۸	۵	—	—	—
☆ تجوید للعلماء	—	۷	—	—	—
☆ تخصص فی اللہ	۵	—	—	—	—
☆ حفظ (قرآن مجید)	۱۱۱	۵۲	۳۰	۲۱	۶۰
☆ ناظرہ (قرآن مجید)	۱۳۳	۳۰	۱۶	۳	—
☆ میزان طلباء (۷۸۳)	۵۴۷	۱۰۷	۳۶	۲۳	۶۰

عملہ جامعہ دارالعلوم الاسلامیہ

☆ اساتذہ حفظ و ناظرہ	۱۳
☆ اساتذہ تجوید و قراءات	۵
☆ اساتذہ درس نظامی	۱۱
☆ اساتذہ نصاب مل	۲
☆ شعبہ تحقیق و کتب خانہ	۳
☆ عملہ مساجد	۷
☆ عملہ مطبع و چوکیدار	۱۳
☆ عملہ صفائی	۳
☆ شعبہ ایستادہ و انتظام	۱۲
☆ میزان عملہ	۷۰

مجوزہ میزانیہ برائے تعلیمی سال ۲۰۲۱-۲۰۲۰ھ مطابق ۲۰۰۰ء

1857120 / =	مختلہ ہاؤس۔ (کامران بلاک۔ مصطفیٰ ہاؤس۔ پرانی انارکلی۔ لہرونگر۔ ریلوی بلاک)
561106 / =	مختلہ عملہ انتظامی (کامران بلاک۔ پرانی انارکلی) (ایک فرد کی مزید ضرورت ہے)
149207 / =	مختلہ عملہ مساجد (کامران بلاک۔ مصطفیٰ ہاؤس)
162585 / =	مختلہ عملہ ادارہ اشرف التحقیق (دو افراد کی مزید ضرورت ہے)
841443 / =	اخراجات گیس۔ بجلی۔ پانی اور فون (کامران بلاک۔ مصطفیٰ ہاؤس پرانی انارکلی)
2130189 / =	مصارف مطبخ طلباء مع وظائف طلباء (کامران بلاک، مصطفیٰ ہاؤس، پرانی انارکلی)
	پوشاک، کتب و شیشڑی،
100,000 / =	اور علاج معالجہ طلباء کامران بلاک، مصطفیٰ ہاؤس، پرانی انارکلی
37922 / =	ایشیڑی بوڈاک جامدہ ماہانہ ہمفلٹوں کی ترسیل اس میں شامل ہے
200692 / =	تخلیج، نشر و اشاعت (ماہانہ رسائل کی اشاعت بھی شامل ہے)
250000 / =	مرمت اشیاء و عمارات جامدہ (کامران بلاک، مصطفیٰ ہاؤس، پرانی انارکلی)
10000 / =	تواضع مسلمان جامدہ (کامران بلاک۔ مصطفیٰ ہاؤس۔ پرانی انارکلی)
32600 / =	اخراجات امتحانی سفر جامدہ و وفایا مدرس
	مفروضات جامدہ (کامران بلاک۔ مصطفیٰ ہاؤس۔ پرانی انارکلی)
85587 / =	مفروضات مساجد (کامران بلاک۔ مصطفیٰ ہاؤس۔ نیز کرایہ شامیانہ)
94689 / =	اخراجات باغبانی۔ حصول چرم قربانی
50339 / =	سفر خرچ اندرون و بیرون شہر پکار لوارہ
20528 / =	مصرف اخراجات
65,84,007 / =	میزان

کل فارغین	کامران بلاک	فارغین کامران بلاک	فارغین جامعہ شمس	فارغین جامعہ العلوم	فارغین قرآن سہ	فارغین قرآن کلاں	فارغین شمس	فارغین جامعہ طائیہ	فارغین جامعہ طائیہ	فارغین جامعہ طائیہ	فارغین جامعہ طائیہ
283	38	66	35	7	25	13	42	24	18	10	5

تک کاؤت نمبر: ۵۵۷-۱۱۔ جی ایم ایل ٹی وی روڈ انجلا پور۔ ۱۱۔ دی ویک ٹک ونگاب مصطفیٰ ہاؤس۔ انجلا پور

